

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర వాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సమ్యసాచిన్!”

సంస్థాపకులు : బ్రహ్మలీన

భగవాన్ శ్రీసత్యానంద మహర్షిలవారు

సంపర్కకులు : బ్రహ్మలీన

శ్రీబ్రహ్మనందతీర్థస్వామీలవారు

సంపాదకులు :

శ్రీహరి తీర్థ స్వామీలవారు

సహాయ సంపాదకులు 9959300918

శ్రీ పురుషోత్తమ తీర్థ స్వామీలవారు

9885372369

శ్రీ విశేష తీర్థ స్వామీలవారు

శ్రీ రామకృష్ణ పరమహంస

9441400994

సంపుటము 74 సంచిక 7

శ్రీ ప్లవనామ సంవత్సరము

ఆషాఢ మాసము - జూలై 2021

సంపత్కర చందా : రు. 100/-

జీవిత చందా : 2,000/-

పోషకులు : 3,116/-

రాజపోషకులు : 5,116/-

మహారాజపోషకులు : 11,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : sriviswameemamsa@yahoo.co.in

సెల్-వాట్సప్ : 9441400994, : 9440279712,

విషయసూచిక

1. భగవన్నుతి.....	4
2. ప్రార్థన.....	5
3. సూక్ష్మ పరిశీలన.....	6
4. చందా దారులకు విజ్ఞప్తి.....	11
5. శ్రీభాగవతామృతము.....	12
6. శ్రీసత్యానందాశ్రమ శాశ్వత భిక్షా నిధి. 14	
7. సుభాషిత రత్నమాల.....	16
8. సూక్తి సుధాకరము.....	17
9. వ్యాసో నారాయణో హరిః.....	18
10. శ్రీవాసుదేవ కథా సుధ.....	19
11. మహాభారతము.....	27
12. శ్రీసత్యానందమహర్షి జీవిత చరిత్ర.....	35
13. గురుపూర్ణిమ.....	38
14. శ్రీసత్యానందాశ్రమ శాశ్వత భిక్షా నిధి....	41
15. ఆశ్రమవార్తలు.....	42
16. శ్రీనరసింహ శతకము.....	43

ముఖచిత్రము

పూజ్యపాద శ్రీ బ్రహ్మానందతీర్థస్వాములవారు

పశ్చాత్తప్తమ్


జూలై 2021

8. మాస శివరాత్రి
10. ఆషాఢమాసము ప్రారంభము
13. శ్రీబ్రహ్మానందతీర్థస్వామి ఆరాధన
12. పూర్తి జగన్నాథ రథయాత్ర
14. స్కంద పంచమి
15. కూర్మపక్షి
16. కర్మాటక సంక్రమణము
దక్షిణాయణ పుణ్యకాలము
20. తొలి ఏకాదశి
శయనైకాదశి
చాతుర్మాస్య ప్రతారంభము
21. వాసుదేవ ద్వాదశి
24. వ్యాసపూర్ణిమ గురుపూర్ణిమ

గురుస్తుతిః

1. ఓం జనానాం యదానం భ్రమతిమిరహానం వితనుతే
పదాంభోజధ్యానం దిశతి పరమానందపదవీమ్ ।
స్మరామి ప్రాతస్తం ప్రణతజనతాజుష్టచరణం
శ్రీ సత్యానందం శ్రీ గురువర మహం బ్రహ్మ పరమమ్ ॥

ఎవరి గుణములుయొక్క గానము(స్మరణము) ప్రజల భ్రమ ప్రమాదములను తమస్సును నాశనము చేయుచున్నదో, ఎవరి పాదాబ్జముల ధ్యానము పరమానంద పదవిని ప్రాప్తింపజేయు చున్నదో, వినయవంతులు సద్గుణసంపన్నులు అచంచల విశ్వాసము కలిగి ఎవరి చరణములను సేవించుచున్నారో అట్టి పరబ్రహ్మస్వరూపులైన శ్రీగురువర్కులైన భగవాన్ శ్రీసత్యానందమహర్షుల వారిని ప్రాతఃకాలమున స్మరించుచున్నాను.



వందే నిత్యం యోగీ వంద్యం గురుసేవా దురంధరమ్।

బ్రహ్మనిష్ఠా గరిష్ఠం చ బ్రహ్మనంద యతీశ్వరమ్॥


శ్రీబ్రహ్మనందతీర్థ స్వామివారి 4వ ఆరాధన 13-7-2021

జూలై 2021 శ్రీవిశ్వమీమాంస

ప్రార్థన

5

సూక్ష్మ పరిశీలన భగవాన్ శ్రీసత్యానందమహర్షులవారు



భౌతికాధ్యాత్మికములయందు సూక్ష్మపరిశీలనము అతిముఖ్యము. సూక్ష్మదృష్టివలన సూక్ష్మ పరిశీలనా సామర్థ్యము అలవడును. భౌతిక రంగమున సూక్ష్మపరిశీలనమును సాగించువాడు భౌతిక సంపద నార్జించియు ఉన్నతపదవులను పొందియు సుఖించుచున్నాడు. ఆధ్యాత్మికరంగమున సూక్ష్మ పరిశీలనమొనర్చువాడు మనస్సును స్వాధీన పఱచుకొని, యంతరమున ప్రయోగముల నొనర్చి సత్యాన్వేషణను సాగించును. ఆధ్యాత్మిక విద్య అతిసూక్ష్మమైనది. సూక్ష్మతాత్విక విషయములను గ్రహించుటకు సూక్ష్మదృష్టి అత్యవసరము. చిత్తై

కాగ్రతవలనను క్రమాభ్యాసము వలనను సూక్ష్మదృష్టి ఏర్పడును.

వినుటలో చూచుటలో వాసన చూచుటలో బుద్ధితో ఆలోచించుటలో సూక్ష్మపరిశీలనమును అభ్యాసమొనర్పవలయును. ఒక విచిత్ర యంత్రమును గాని, ఒక యద్భుత వస్తువునుగాని, దృశ్యసౌందర్యమును వెదజల్లు ప్రకృతినిగాని చూచినపుడు సూక్ష్మదృష్టితో పరిశీలింపవలయును.

పర్వతమును, నదిని, సముద్రమును, ఆరణ్యమును తిలకించినపుడు అచటి దృశ్యసౌందర్యమును సూక్ష్మబుద్ధితో పరిశీలించి గ్రహింపవలయును. ప్రకృతి యారాధనముగ సూక్ష్మవిషయము లెన్నిటిని గ్రహింపవచ్చును. ప్రకృతి సహజ శోభను గాంచునపుడు అనిర్వచనీయ శాంతని పొందగలడు.

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం
కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

భౌతికమునందుగాని ఆధ్యాత్మికమునందు గాని, సూక్ష్మపరిశీలనాసామర్థ్యము అలవడుకొలది పరిశ్రమ జేయు సంకల్ప ముదయించును. దానివలన మానవుడొక యంత్రమును జూచి నపుడు సూక్ష్మబుద్ధితో దాని నిర్మాణపద్ధతిని గ్రహించి యట్టిదానిని తయారొనర్చ కృషి సల్పును. ఒకటి రెండు మూడు పర్యాయములు విఫలుడైనను నాలుగవ పర్యాయ మాయంత్రమును నిర్దుష్టముగ తయారొనర్చ గలిగియుండును. అందువలన నిట్టి యనేక యంత్రములను సిద్ధమొనర్చు శక్తి యేర్పడును.

సూక్ష్మముగ వినుట కనుట అభ్యాస మొనర్చిన ప్రతి విషయమును లోతుగ విచారించు సామర్థ్యము కలుగును. అందువలన ప్రతిరంగమునందును విజయమును సాధింపవచ్చును. సూక్ష్మముగ వినుట నేర్చికొనవలయును. అందు కనేక సాధనములు గలవు. ప్రశాంతగంభీర వాతావరణముతో గూడిన ఉద్యానవనమునకు వెడలుము. అచటి పక్షులయొక్కయు జంతువుల యొక్కయు శబ్దములను వినినపుడు శబ్దభేదముల బట్టి యా శబ్దము దేనిదో వివేచింపుము. అందువలన వివేచనాశక్తిని నీవు పొందగలవు.

శబ్దగ్రహణశక్తిని యభివృద్ధి జేసికొను ఉపాయ మొకటి కలదు. గోడనున్న గడియారము వద్దకు జని దాని శబ్దమును వినుము. క్రమముగ కొలది కొలది దూరమునకు వెళ్ళుచు ఆశబ్దమును విన ప్రయత్నింపుము. ఇటుల జేయుటవలన, శబ్దగ్రహణశక్తి యభివృద్ధి జెందును. ఈ యభ్యాసమున చెవిటివారెందరో తమ చెవుడును పోగొట్టుకొని బాగుపడిరి.

నిర్మల స్థలమున గూర్చుండి చెవులను మూసికొని లోని ప్రణవనాదమును విన ప్రయత్నింపుము. క్రమముగ అభ్యసించుకొలది, ప్రణవనాదము స్పష్టముగను, బిగ్గరగను వినగలవు. దానివలన శబ్దగ్రహణశక్తి విశేషముగ నభివృద్ధిజెందును.

గోవులు, అశ్వములు, శునకములు మొదలగు పెంపుడు జంతువుల ధ్వనిని వేటువేటుగ గ్రహింపుము. అవి చాల తెలివిగల జంతువులు. అవి సంతోషసమయముల జేయు శబ్దములను, దుఃఖసమయముల జేయు ధ్వనులను కోపసమయముల జేయు నినాదములను, వివిధావస్థలలో జేయు శబ్దములను గుర్తింపుము. దీనివలన సూక్ష్మపరిశీలనా దార్ఢ్యము నీకు ఏర్పడును.

రూపమును సూక్ష్మముగ పరిశీలించి గ్రహించుటకు అనేక ఉపాయములు కలవు. ఒక ఉద్యానవనమున కేగి యచటి వివిధవృక్షములను, లతలను సూక్ష్మముగ పరిశీలించుము. వాటి యాకులను, పుష్పములను, కాయలను వాటి నిత్యపరిణామమును వివేచించి గుర్తించి, యా యద్భుత రచనాసామర్థ్యమునకు ఆశ్చర్యమునొంది ఆనందముతో నృత్యము జేయుము. రంగు

ఈ పేజీ స్థలదాతలు : కీ॥శే॥ రుద్రరాజు అప్పలరాజుగారి జ్ఞాపకార్థం

కుమారుడు రాజశేఖర్, గజపతినగరము, చోడవరం మం. విశాఖపట్టణము జిల్లా

రంగుల పుష్పములు, చిత్ర విచిత్రపత్రములు అ యద్భుత దుశ్యప్రకృతినిగాచి మహాచిత్రకారుడగు పరమేశ్వరుని అనంతశక్తిని గ్రహింపుము. విశాల సముద్రమును, మిన్నంటు పర్వతమును, పక్షులు సైతము జొరరాని కీకారణ్యమును ఝంకారమొనర్చుచు ప్రవహించు మహానదినీ సింహమువలె వడివడిగ దుముకు జలపాతమును ఉదయాస్తమయముల కాంతులీను సూర్యబింబమును, రాత్రివేళ చీకటిని వెంటాడుచు భారద్రోలుటయేగాక శీతల కిరణములచే హాయిని గొల్పు చంద్రబింబమును, చంద్రుడు లేని సమయముల బాటసారులకు దారి చూపు నక్షత్రములను, సూక్ష్మపరిశీలనా దృష్టితో బరికించి పైవాటికంతటి యద్భుతశక్తిని, సౌందర్యమును నొసంగిన పరాత్పరుని స్మరణకు తెచ్చికొనుము.

దివ్యమూర్తులగు శ్రీరాముడు, శ్రీకృష్ణుడు, పరమశివుడు, గణపతి, శక్తి మొదలగు దేవతల పటములగాని విగ్రహములను గాని సూక్ష్మముగ పరిశీలింపుము. ఆ మూర్తులు ధరించిన వస్త్రములను వాటి యవయవ సౌష్ఠవమును, బ్రహ్మతేజముతో విరాజిల్లు విశాల లలాటమును, తామరరేకులవంటి నేత్రములను సంపూర్ణముగ ఆ మూర్తుల దివ్యమంగళ రూపములను సూక్ష్మముగను, తదేకదృష్టితోడను చూచి కనులు మూసికొని యా దివ్యమూర్తులను స్మరణకు దెచ్చుకొని, హృదయమున నిలుపుకొని ధ్యానింపుము. దానివలన రూపగ్రహణశక్తితో మానసిక శక్తులు గూడ వికాసము నొందును.

భగవద్ధ్యానము వలన సర్వేంద్రియములయందును చిత్తమునందును గర్భితమైయున్న దివ్యశక్తులన్నియు వికాసమునొంది పెంపొందును.

భౌతికాధ్యాత్మిక సమస్యలను గ్రహించి ప్రయోగింపదగు సూక్ష్మదృష్టి యతివేగముగ వృద్ధిజెందును. గుహ్యతమమగు ఆధ్యాత్మవిద్యను గ్రహించుటకు ఉపయుక్తమగు ధీశక్తిగూడ అత్యద్భుతముగ అభివృద్ధిజెందును.

పండ్రెండు సంవత్సరముల క్రిందట వినిన పారమార్థిక విషయములను స్మరణకు దెచ్చుకొను శక్తి యలవడును. సూక్ష్మపరిశీలన వలన చిత్తము సూక్ష్మమై నిర్మలమై ఏకాగ్రము నొందును. ప్రకృతిశాస్త్ర పిపాసువులకును, ఆధ్యాత్మిక శాస్త్రాభ్యాసకులకును సూక్ష్మవస్తు పరిశీలన మతి ముఖ్యము.

ఒక గ్రంథములోని ముఖ్యాంశముల జదివి, కనులు మూసికొని, యా విషయములను మనంబున ధారణముజేయ నభ్యసింపుము. అందువలన జ్ఞాపకశక్తి వృద్ధి పొందును. ఒక అవయవమునకు లోపము కలిగినపుడు ఆశక్తి మరియొక ఇంద్రియమునకు సంక్రమించును.

గ్రుడ్డివారు వీణవాయింతుట, మద్దెలలు మ్రోయింతుట గాన మొనర్చుట, ఉపన్యసింతుట

:::ఈ పేజీ స్థలదాతలు : శ్రీగార్దాస్ నర్సయ్యగారు, కామారెడ్డి, తెలంగాణ

మొదలగు కళలలో అత్యద్భుతముగ సామర్థ్యమును ప్రదర్శించుట ప్రత్యక్షముగ జూచుచున్నాము.

1949వ సం॥ ఏప్రిల్ నెలలో మేము బీహారు రాష్ట్రములోని తాతానగరమునకు వెళ్ళినపుడు ఆంధ్రభక్త శ్రీరామమందిరములో నొక అంధుడగు కవీశ్వరుడు సమస్యాపూరణ జేయుటను, సభ్యులడుగు వివిధప్రశ్నలకు సమాధాన మొసంగుటను, అనర్గళముగ ఉపన్యసించుటను చూచి యాతని జ్ఞాపకశక్తికి ముగ్ధులమైతిమి.

మూగవారెందరో చేతి పనుల జేయుట, వివిధాంశములను శీఘ్రముగ గ్రహించుట, పూర్వము జరిగిన విషయములను జ్ఞాపకముంచుకొని సంజ్ఞారూపమున దెల్పుట మొదలగు శక్తులను ప్రదర్శించుట గనుచున్నారము.

ఒక యింద్రియ ముపయోగింపజాలని శక్తి మరియొక యింద్రియము ఉపయుక్తపఱచుకొని యీ యింద్రియము ద్విగుణీకృత శక్తితో ఘనకార్యముల నొనర్చి లోకము నాశ్చర్యచకితమొనర్చును. ఇది యంతయు ప్రకృతినియమము. ప్రకృతి మాతయనుగ్రహించిన దివ్యప్రసాదము.

ఉపాధ్యాయులకు, న్యాయాధిపతులకు, వర్తకులకు, రైతులకు సూక్ష్మపరిశీలనమతిముఖ్యము. వైద్యులీ సూక్ష్మపరిశీలనాశక్తిచే రోగచిహ్నములను గుర్తింపగలరు. ఇట్టి శక్తిచేతనే విద్వాంసులు అష్టావధానములను, శతావధానములను, సహస్రావధానములను జయప్రథముగ నిర్వర్తించు చున్నారు. ఎనిమిది సమస్యలకు ఒకపరి జ్ఞాపకముంచుకొని సమాధాన మిచ్చుటను అష్టావధాన మందురు. నూరు విషయములను జ్ఞాపకముంచుకొని సమాధానము చెప్పుటను శతావధాన మందురు. వేయి ప్రశ్నలను జ్ఞాపకముంచుకొని ఒక్కొక్క ప్రశ్నకు సమాధానము చెప్పుటను సహస్రావధానమని యందురు. మధ్యమధ్య పై ముఖ్యాంశములను ధారణ చేయుటకు వీలు గలుగని విధముగ సమస్యలు, పాదపూరణములు, పురాణ విషయములగూర్చిన వివిధాంశములు విశేషముగ గుఱ్ఱురింపబడును. వీటి నన్నిటిని సమర్థించుచు అష్టావధానమును సాగింపవలయును. జ్ఞాపకశక్తిని, చిత్తైకాగ్రతను సాధించినవానికి ఈ విషయము లెక్కలోనివి కావు.

నీవట్టి శక్తిని సముపార్జింపదలచిన నియమానుసారముగ స్వల్ప విషయములను ధారణ చేయుచు క్రమముగ గొప్ప విషయములను చేకొని సూక్ష్మపరిశీలన సాగించి, పూర్వాంశముల జ్ఞాపకము తెచ్చుకొనుచు కృషి సలుపుము. ఆధ్యాత్మిక దివ్యశక్తిని వృద్ధి జేసి నిగూఢాంశముల ననుభవమునకు దెచ్చుకొను సంకల్పము నీయందు ఉదయించెనేని నియమము దప్పక జపధ్యానముల నొనర్చుము.

పండ్రెండు సంవత్సరములు ఈ సాధనను చేసిన నీ కట్టి దివ్య శక్తి లభించును. దానినెట్టి క్లిష్టసమస్యయందు ఉపయోగించినను సమాధానమును పొందగలవు. రోగియందుపయోగించిన ఆరోగ్యవంతుడు కాగలడు.

పూర్వము ఋషీశ్వరులు ఇట్లు ఉపయోగించి లోకమునకు ఉపకార మొనర్చిరి. భౌతిక సంపదను పొందవలయునని నీవు తలంచిన అది నీ వద్దకు తప్పక రాగలదు. కాని ఆ దివ్యశక్తిని స్వార్థముగ ఉపయోగించుట దోషయుక్తము. అటులుపయోగించిన క్రమముగ ఆ శక్తి నీనుండి అదృశ్యమగును.

లోకోపకారార్థము నీవొనర్చు కార్యములు ఫలవంతమైనపుడును, నీ ప్రయోగము లన్నియు విజయవంతములైనపుడును లోకమువలన నీకు లభించు స్తోత్రములకు గర్వము నొందకుము. ఒక్కొక్కప్పుడు నీ యుద్దేశ్యమును గ్రహింపజాల లోకము దూషించినను దుఃఖింపకుము. శీతోష్ణఘటాదుఃఖాది ద్వంద్వములయెడ సమానస్థితి నీకు కలిగినపుడే లోకమున నీ శక్తిని ప్రయోగింపుము. అన్ని శక్తులకు మూలమైనది జ్ఞానశక్తి యని మరువకుము. జ్ఞానశక్తి యభివృద్ధి నొందుటకు శీర్షాసనమును 15 నిమిషములు అభ్యసింపుము. జ్ఞానశక్తి చిత్తైకాగ్రత అభివృద్ధి నొందును.

సోదరా! భయమును, కోపమును, అసూయను, విషయచింతను దూరముగ గెంటివేయుము. ధైర్యము, శాంతము, సహనము, పరోపకారము త్యాగము ఆనందముల గూర్చి ధ్యానింపుము. క్రమాభ్యాసముచే నీకట్టి సద్గుణములు అలవడును. నేను సచ్చిదానందపరబ్రహ్మ నని భావించి నిశ్చలచిత్తముతో ధ్యానింపుము.

ఎల్లప్పుడు సంతుష్టి నొంది విపత్సమయములలో కూడ సంతోషముతో నాట్యము సల్పుము. ఆనందముగ గానమొనర్చుము. దోషములతో కూడిన జగత్తు కాని యీ దేహముగాని నేను గానని త్రోసివేయుము. కష్టములు, నష్టములు, దుఃఖములు, అపనిందలు సర్వశక్తి సమన్వితుడనగు నన్నేమియు చేయజాలవని మహాధైర్యముతో నుండుము.

వాయువు పర్వతమును చలింపజేయనట్లు దృఢచిత్తముగల నిన్ను వాసన లేమియు చేయజాలవు.

లెమ్ము! తలుపుల దెఱచుకొని కనులను విప్పి, బాహ్యోంభ్యంతరములనున్న నీ దోషములను గుర్తించి పరిత్యజించి, సత్యవస్తువును నిశ్చయించి గ్రహింప ప్రయత్నింపుము. సంసారబంధముల దెంపుకొని బయల్పడుము. అంతయు పురుషప్రయత్నముపై ఆధారపడియున్నదని గ్రహింపుము.

ప్రయత్నించువానికెట్టి దుర్లభకార్యమైనను సులభమై అనుష్ఠాన యోగమగును. ప్రయత్నించువానిని అనుగ్రహింతునని భగవద్వాక్యము. భగవదనుగ్రహమును పొందిన నీవు తప్పక విజయమును సాధింపగలవు. తీవ్రకృషిచేయువానికి సాధ్యము కానిదెద్దియును లేదని విశ్వసింపుము. నీయందలి అఖండశక్తిని గ్రహించి ఘనకార్యముల జేపట్టి నిర్వహింపుము.

ఈ పేజీ స్థలదాతలు :

శ్రీశ్రీ శ్రీవేదుల విశ్వేశ్వర సోమయాజులు వరహాలమ్మ జ్ఞాపకార్థం కుమారుడు ప్రభాకర రావు దంపతులు, మనమలు శ్రీసత్యనారాయణ, శ్రీనివాస్, శ్రీమతి గాయత్రి దంపతులు హైదరాబాద్

నీయందలి శక్తిని ధ్యానమునందు ఉపయోగించిన ఆత్మలాభమును పొందగలవు.

ఒకవైణిక విద్వాంసుని పాండిత్యమున అద్భుత పడుదువుగాని యంతకంటే మించి వాని పూర్వసాధనను విస్మరింతువు. ఒక ఉపన్యాసకుని గొప్ప శక్తిని మెచ్చుకొందువుగాని, వాని పూర్వాభ్యాసమును గ్రహింప యత్నింపవు. ఒక మహనీయుని గౌరవింతుగాని వాని తపస్సును గ్రహింపవు. ఈ మార్గము దోషయుక్తము.

సాధనవలన పై వారంత గొప్పస్థితికి వచ్చిరని గ్రహించి సాధనకు గడంగుము. నీయందనిగి యున్న శక్తులను మేల్కొల్పి వాటి నుపయోగించుకొనుము. ఈ క్షణమే అభ్యాసమునకు పూనుకొనుటకు ప్రయత్నింతువుగాక!

హరిః ఓమ్

విశ్వమీమాంస చందాదారులకు విజ్ఞప్తి

విశ్వమీమాంస గత సంవత్సరమునుండి లోటు బడ్జెట్ లో నడుచుచున్నది.

ఖర్చులు 3, 84000 అగుచున్నవి.

చందాలు 50,000

వడ్డీలు 1,05000 వచ్చుచున్నది.

పేజీ దాతలు 30,000

మొత్తం రాబడి 1,85000, దాదాపు 2 లక్షలరూపాయల లోటు ఉన్నది.

ఆశ్రమవాసులు నిష్కామసేవ చేయుచున్నారు. వారికి ఎట్టి రుసుము లేదు కదా!

కావున ఉదారులు ప్రచారమునందు ప్రేమ గలిగినవారు తగిన సాయము చేయవలయును.

లేకున్నచో పత్రిక నడుపుట కష్టమగును.

సహాయము చేయదలచినవారు ఈ క్రింది ఎకౌంటునందు జమ చేయవచ్చును.

పేరు : Editor Viswameemamsa

Account No. 52084630891

IFSC : SBIN0020327


State Bank of INDIA

Google Pay : 9440279712

శ్రీభాగవతామృతము

పూజ్య శ్రీబ్రహ్మానందతీర్థస్వాములవారు

శ్రీసత్యానందాశ్రమ వరిప్ర పీఠాధిపతులు, ఇనమడుగు



ఆరవ స్కంధము
నారాయణ కవచము
(గత సంబంధ తరువాయి)



అఖిలలోక భయంకరమైన అట్టహాసముతో ప్రకాశించే వదన గహ్వరముతో తేజోవిరాజమానుడైన శ్రీ నృసింహదేవుడు లోపలా వెలుపలా అన్ని దిక్కులనుండి నన్ను రక్షించునుగాక!

ఆ ప్రకారముగా శ్రీమన్నారాయణ స్వరూపమైన కవచాన్ని విశ్వరూపుడు దేవేంద్రునికి ఉపదేశించినాడు దేవేంద్రుడు ఆ కవచమును గ్రహించి దాని ప్రభావమువలన తన శత్రువులైన రాక్షసులను జయించినాడు.

లోకములో ఎవరైనా సరే మానిష్యములేని మనస్సుతో ఈ నారాయణ కవచమును స్వీకరించి ప్రతిదినమూ పఠించుచున్నచో అతిభయంకరమైన యుద్ధములవలన, అత్యంత దుర్భరములైన కష్టములవలనా, ఘోరాతి ఘోరమైన దుష్టగ్రహములవలనా, క్రూరమైన మారణకర్మలవలనా ఏ విధమైన బాధలూ పొందకుండా సుఖముగా ఉంటారు. ఎటువంటి మనోవ్యధలూ లేకుండా విజయము సాధించి చక్కని ఆరోగ్యమును పొంది ఆనందమును అనుభవిస్తారు.

సీ॥ అతిభక్తిఁ గౌశికుం డను బ్రాహ్మణుఁడు దొల్లి యీ విద్య భరియించి యెలమి మించి
మరుభూమియందు నిర్మలచిత్తుడై యోగ ధారణంబున బిట్టు తనువు విడిచె
దానిపై నొకఁడు గంధర్వవరేణ్యుండు చిత్రరథాఖ్యుఁ డఁజేయుఁ డొంటిఁ
జదలఁ జనంగఁ దచ్చాయ తదస్థిపైఁ గదిసిన నాతఁడు గళవళించి

ఆ॥ యువిద పిండుతోడ నవ విమానముతోడఁ దనదు విద్యతోడ ధరణిఁ ద్రెళ్ళి

తిరిగి లేవలేక తికమక గుడువంగ, వాలభిల్వమౌని వానిఁజూచి ॥

308

పూర్వము కౌశికుడు అనే ఒక బ్రాహ్మణుడు ఎంతో భక్తితో ఈ నారాయణ కవచమును ఉపాసించినాడు. అతడు నిర్మలమైన హృదయముతో యోగమార్గమును అవలంబించి ఒక ఎడారి ప్రదేశమునందు తన దేహమును త్యజించినాడు. చిత్రరథుడు అనే ఒక గంధర్వరాజు తన రాణులతో కలిసి విమానములో ఆకాశమార్గమున విహారమునకు బయలుదేరినాడు. ఆ విమానము నీడ కౌశికుని అస్థిపంజరము మీద పడగానే అతడి విమానము ముందుకు కదలకుండా ఆగిపోయింది. నేలమీదికి వచ్చి పడినది. చిత్రరథుడు తన రాణులతో క్రింద పడిపోయాడు. అవయవములు అన్నీ స్తంభించిపోయినవి. ఆ గంధర్వుడు లేవలేక తికమకపడ్డాడు. ఆ సమయము నందు వాలఖిల్యుడు అనే మహనీయ మునీంద్రుడు ఆ గంధర్వపతితో ఇలా అన్నాడు.

క॥ నారాయణ కవచ సమాధారణ పుణ్యాస్థి దీని దగ్గర నీకుం
గూరెడినె? విష్ణుభక్తుల, వారక చేరంగ నెట్టివారికిఁ దరమే?

ఓయీ! చిత్రరథా! ఇది నారాయణ కవచ ప్రభావము. దానిని ధరించి దేహము విడిచిన పుణ్యాత్మునియొక్క అస్థికలు ఇవి. వీని దగ్గర నీ గంధర్వ మహిమలు ఏ మాత్రమూ పనిచేయవు. విష్ణుభక్తులైన మహాత్ములను అతిక్రమించి పోవడానికి ఎటువంటి వారికీ సాధ్యము కాదు.

ఇం॥ సంధించి నీ యంగక సంధు లెల్లన్ బంధించి తన్మంత్రబలంబు పేర్చి
న్నందంబు మాన్పింపఁ ద దన్య మేదీ? సింధుప్రవా హోన్నతి చేతఁ దీరున్॥

నారాయణ కవచ ప్రభావమువలన నీ విమానము నిరోధింపబడినది. నీ అవయవములయొక్క సంధులన్నియు బంధింపబడినాయి. నీవు నీ విమానముతో తలక్రిందుగా నేలమీద పడిపోయావు. ఈ ఆపద తొలగడానికి ఒకటే మార్గము ఉన్నది. ఈ పుణ్యాత్ముని ఎముకలను నదీజలముల యందు నిమజ్జనము చేసినట్లయితే నీ కష్టములు అన్నియు తీరిపోతాయి.

కావున ఈ మహానుభావుని పవిత్రమైన శల్యములను భక్తియుక్తుడవై మూటగట్టుకొని పోయి తూర్పుదిక్కుగా ప్రవహించే సరస్వతీ నదియందు ప్రవహింపజేయుము. ఆ నదీజలములలో స్నానముచేసి ఆచమనము చేయుము. అప్పుడు నీ సర్వాంగ బంధములూ విడిపోతాయి అని వాలఖిల్య మహర్షి ఉపదేశమును విని గంధర్వరాజైన చిత్రరథుడు ఆ ప్రకారముగ ఆచరించి బంధవిముక్తుడై భార్యలతో విమానము ఆరోహించి తన లోకమునకు పయనించినాడు.

పరీక్షిన్మహారాజా! ఈ నారాయణకవచమును ఎవరైతే ప్రతినిత్యమూ భక్తితో వింటారో, పఠిస్తారో అటువంటివారిని దర్శించగనే సమస్త జీవకోటి నమస్కరిస్తుంది. ఇది ఐశ్వర్యప్రదమైనది. ఎంతో మహిమాన్వితమైనది.

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము
భర్త శ్రీముక్కాల సత్యనారాయణ మలయు కుటుంబ సభ్యులు, నెల్లూరు

శ్రీ సత్యానందాశ్రమ శాశ్వత భిక్షానిధి



తెలంగాణ కోరుట్ల వాస్తవ్యులు కీ॥శే॥ బద్రి సాంబయ్యగారి జ్ఞాపకార్థము భార్య శ్రీలక్ష్మీబాయి, కుమారులు శ్రీనివాసు మమత, గణేశ్ లత దంపతులు ప్రతి సంవత్సరము జూన్ 9వ తేదిన శ్రీ సత్యానందాశ్రమవాసులకు శాశ్వత భిక్షా నిమిత్తము 15000/- పదియైదు వేల రూపాయలు అందజేసినారు. సద్గురు దేవులు మరియు శ్రీసత్యానందాశ్రమ అధిష్ఠానదైవము శ్రీజగదంబా తారకేశ్వరులు భక్తబృందము వారి సకుటుంబ పరివారమును ఆయు రారోగ్య ఐశ్వర్య ప్రాప్తి రస్తు అని ఆశీర్వాదింతురు గాక!



విశాఖపట్టణము వాస్తవ్యులు నడు మూరి జగన్నాథరావుగారి జ్ఞాపకార్థము వారి సతీమణి శ్రీవెంకట రమణమ్మ గారు ప్రతిసంవత్సరము ఆషాఢ బహుళ తదియనాడు శ్రీసత్యానందాశ్రమ వాసులకు శాశ్వత భిక్షానిమిత్తము 15000/- పదియైదు వేల రూపాయలు సమర్పించి నారు. సద్గురుదేవులు ఆయురారోగ్య ఐశ్వర్య ప్రాప్తి రస్తు అని ఆశీర్వాదింతురు గాక!

ఈ పేజీ స్థల దాతలు : “భక్తిలేని సంగీతజ్ఞానము వ్యర్థము”

కీ॥శే॥ శ్రీబట్టారం శేషయ్య శ్రీమతి వెంకటగుబ్బమ్మ గారల జ్ఞాపకార్థము శ్రీ గుబ్బు శ్రీనివాసులు, శ్రీమతి మాధవిగారు, నెల్లూరు

శ్రీ సత్యసందాశ్రమ శాశ్వత భిక్షానిధి



నెలూరు జిల్లా పడుగుపాడు వాస్తవ్యులు కంచెర్ల గోత్రోధ్యులు శ్రీ కోట రాజశేఖర్ శ్రీమతి గిరిజా కుమారి దంపతులు వారి వివాహ సందర్భముగ ప్రతిసంవత్సరము జూన్ 23వ తేది శ్రీసత్యానందాశ్రమ వాసులకు శాశ్వత భిక్షా నిమిత్తము 15000/- పదియైదువేల రూపాయలు శ్రీసత్యానందాశ్రమమునకు సమర్పించినారు. వారికి వారి సమస్త పరివారమునకు సద్గురుదేవులు భగవాన్ శ్రీసత్యానందమహర్షులవారు మరియు ఆశ్రమ అధిష్ఠానదైవము శ్రీజగదంబా తారకేశ్వరులు శ్రీసత్యానారాయణ స్వామివారు హనుమత్సమేత శ్రీసీతారామలక్ష్మణస్వామివారు ఆయురారోగ్య ఐశ్వర్యములను, సుఖశాంతులను ప్రసాదించురుగాక!

ఈ క్రింది ఏకౌంట్‌లో జమచేయవచ్చును. పేరు : “శ్రీసత్యానందాశ్రమ శాశ్వత భిక్షా నిధి”

Š.B. A/c. No. 30869540047. IFS code No. SBIN0021555

స్టేట్ బ్యాంక్ ఆఫ్ ఇండియా

మాకు ఫోను ద్వారా తెలియజేయవలయును. సెల్ : 9885372369, 9440279712

ఈ పేజీ స్థల దాతలు : శ్రీమతి మారెళ్ళ లలితమ్మగారు నవలాకులగార్డెన్ - నెల్లూరు

సుభాషిత రత్నమాల

-శ్రీ శ్రీహరితీర్థస్వాములవారు

191. ఆహవేషు చ యే శూరాః స్వాభ్యర్తే త్యక్తజీవితాః ।

భర్తుభక్తాః కృతజ్ఞాశ్చ తే నరాః స్వర్గగామినః ॥

యుద్ధములందు భృత్యులు శూరులు వీరులు తన రాజుకొఱకు తమ తమ జీవితములను త్యజించు ప్రభుభక్తులు కృతజ్ఞులైన మహావీరులు స్వర్గమునందు వసించుదురు.

192. దాతా క్షమీ గుణగ్రాహీ స్వామీ దుఃఖేన లభ్యతే ।

శుచి ర్దక్షోఽనురక్త శ్చ జానే భృత్యోఽపి దుర్లభః ॥

దానము చేయువాడు, ఓర్పుకలవాడు, తప్పులను క్షమించుగుణముగలవాడు, గుణములను గ్రహించువాడు అయిన యజమాని అతి కష్టముమీద లభించును. శుచిమంతుడు అనగ ఎట్టి పరిస్థితియందును ధనమును దోచుకొనవలయు నను అభిప్రాయము లేనివాడు, దక్షుడు అనగ ఏ పనియైనను మంచి సమర్థవంతముగ చేయగలనేర్పు గలవాడు, అనురక్తుడు ఎప్పుడైన దండించినను స్వామియందు ప్రేమగలవాడు, అటువంటి సేవకుడు కూడా చాలా దుర్లభముగ లభించును.

193. యః కృత్వా సుకృతం రాజ్ఞో దుష్కరం హితముత్రమమ్ ॥

లజ్జయా వక్త్రీ నో కించిత్ తేన రాజా సహాయవాన్ ॥

సుకృతము చేసికొన్నటువంటి రాజు మేలునుచేకూర్చు ఉత్తమమైన దుష్కరమైన కార్యమైనను చేయువాడు సిగ్గుచేత కొద్దిగ కూడా చెప్పనటువంటివాడు రాజునకు అనుక్షణము సహాయకుడై యుండువాడు నిజమైన భృత్యుడు.

194. మృతానాం స్వామినః కార్యే భృత్యానా మనువర్తినామ్ ।

భవేత్స్వర్గే క్షయో వాసః కీర్తి శ్చ ధరణీతలే ॥

అటువంటి సేవకుడు స్వామికార్యమునందు మరణించినను సేవకులను అనుసరించి పోవువానియొక్క కీర్తి, ఎంతకాలము ఈ భూలోకమునందు ఉండునో అంతకాలము ఆతడు స్వర్గమునందు నివాసము చేయును. ఈలోకమునందు కీర్తి ఉన్నంతవరకు ఆ సేవకుడు స్వర్గలోక సుఖములను అనుభవించుచు ఆనందముగ క్రీడించును. ఆతనికి ఎట్టి క్షయమును లేదు.

ఈ పేజీ స్థల దాతలు : “వివేకము యోగ్యతను ప్రసాదించును.”

శ్రీ||శే|| ఒంగోలు సంధ్యారాణిగాల జ్ఞాపకార్థం శ్రీసుబ్రహ్మణ్యంగారు, నెల్లూరు

సూక్తి సుధాకరము

- శ్రీ శ్రీహరితీర్థస్వాములవారు

195. మిత్రం ప్రీతిరసాయనం నయనయోరానందనం చేతనః

పాత్రం యత్సుఖదుఃఖయోః సహ భవేన్నిత్రేణ తద్ దుర్లభమ్ ||

యే చాన్యే సుహృదః సమృద్ధిసమయే ద్రవ్యాభిలాషాకులాః

తే సర్వత్ర మిలంతి తత్తనికషగ్రావా తు తేషాం విపత్ ||

తాత్పర్యము: మిత్రుడు ఎలా ఉండాలో ఈ శ్లోకమునందు చక్కగ వివరించుచున్నారు.

మిత్రుడు ప్రీతిని విస్తృతము అనగ విస్తరింపజేయువానిగ ఉండవలయును. ఒక ప్రేమ అనే రసాయనకర్మదై ఉండవలయును. వానిని చూడగనే ఈ కన్నులకు ఆనందమును కలిగించువానిగ మనస్సునకు ప్రమోదమును ప్రసాదించువానిగ ఉండవలయును. సుఖదుఃఖములను సమానముగ పంచుకొనువానిగ ఉండవలయును. అట్టి మిత్రుడు స్నేహితుడు దొరకడము చాలా దుర్లభము.

ఇక కొందరు ధనవంతులయొక్క స్నేహమును ఆకాంక్షించి దానిని పొందుటకు లాలాయితులై తమ సుహృత్తులయొక్క ధనమును సమృద్ధిని తనకు సంక్రమించునట్లు చేసికొని యుందురు. అటువంటివారు అన్ని స్థలములయందు కన్పింతురు. ఎప్పుడైతే వారికి విపత్తు కలుగుతుందో అప్పుడు వారిని త్యజించివేయుదురు. ఇట్టి మిత్రత్వము గర్హనీయము.

ఏ స్వార్థములేని మిత్రులు కొందరు కలిసినప్పుడు వారితో మాటాడడము, వారిని చూడడము, వారితో ఆలింగనము, వారితో కాలము గడపడము, ఎంతో సంతోషమును కలిగించును. కొందరు మిత్రులు చాలా ఉదారముగ అప్యాయతతో ఉందురు. కొందరు తమ స్వార్థము కొరకు మిత్రత్వమును నెఱపుదురు. భర్తృహరి తమ సుభాషితములయందు ఇలా చెప్పియున్నారు.

పాలయందు ఎన్నో కొన్ని నీళ్ళు కలుపుట పరిపాటి. వానిని తీసికొని వెళ్ళి పొయ్యిమీద పెడతారు. అవి మరుగుతు వుంటాయి. నీరు ఆవిరై ఆకాశమునకు ఎగిరిపోతుంటాయి. ఇంతవరకు తనతో కలిసిఉన్న నీరు ఆవిరై పోవడము చూచి ఆ పాలు అయ్యయ్యా తన మిత్రుడు తనకు దూర మగుచున్నాడని గమనించి తాను కూడ ఆ నీటితో కలిసియుండుటకు పొంగుతున్నాయట. ఇది మిత్రత్వము అంటే. కాబట్టి మిత్రుని ఎప్పుడును పోగొట్టుకోకూడదు.

శ్రీకృష్ణపరమాత్మ వలె తన మిత్రుని జ్ఞప్తియందు ఉంచుకొని ఎట్టి పరిస్థితియందైనను సాయము చేయుటకు సిద్ధముగ ఉండవలయును.

ఈ పేజీ స్థల దాతలు : శ్రీచుంచు నరసయ్య బుచ్చవ్వగారల జ్ఞాపకార్థం
కుమారుడు శ్రీచంచు దుర్గయ్య చౌటపల్లి, సిద్దిపేట తెలంగాణ

వ్యాసో నారాయణో హరిః

వ్యాసుడు సాక్షాత్తు నారాయణుడే. శ్రీవేదవ్యాసభగవానుడు అవతరించిన దినమునే గురుపూర్ణిమగ ప్రజలు గుర్తించి జరుపుకొనుచున్నారు. శ్రీవేదవ్యాసభగవానుడు సాక్షాత్తు విష్ణు అంశగా ప్రకీర్తించినారు. పరాశరనందనుడుగ అవతరించి వేదమును నాలుగు విభాగములు గావించి తన శిష్యులకు ప్రబోధించి లోకమునకు ప్రసాదించినాడు. అలాగుననే పురాణములు కూడ రచించి లోకమున ఎన్ని రకములైన స్వభావములతో కూడిన వ్యక్తులుండురో వారిని విశదముగ వివరించి తన వ్యవహారిక జీవనమునందు ధర్మయుక్తముగ నడచుకొనుటకు ప్రవర్తించుటకు చాల చక్కగ చెప్పియున్నారు. ఇది ప్రతి మానవునికి ఎంతో ఉపయుక్తమైన కార్యము. మహనీయుల చరిత్రలతో మానవులను గొప్పవారిగ తయారుచేసి వారికి మహాపకారమొనర్చుటయే మహనీయ తత్త్వమునకు నిదర్శనము.

వేదవ్యాసభగవానుడు అప్రాకృతమైన జీవనశైలికి ప్రాణము పోసి పాండవులయందు ధర్మమును నిలిపిన స్ఫూర్తిని అనుగ్రహించిన మహనీయమూర్తి. దుర్యోధనుడు, ధృతరాష్ట్రుడు మొదలగువారు ఎంతో అధర్మమును చేయుచున్నప్పుడు వారిని మందలించి కొంతలో కొంత యైన అధర్మమార్గమునుండి మరలించినారు.

శ్రీకృష్ణపరమాత్మ తత్త్వమును యథార్థవిషయమును లోకమునకు చాటి ఆయన చేయు ప్రతిపని ధర్మముతో కూడినదిగ నిరూపించిన మహనీయుడు శ్రీవేదవ్యాసభగవానుడు.

ధర్మమునకు హాని కలిగినప్పుడు అధర్మము పెచ్చుపెరిగిపోయినప్పుడు భగవంతుడు అవతరించునని చాల సుస్పష్టముగ విశదీకరించి భగవద్గీతను లోకమునకు అందించిన విశ్వతోముఖ ప్రజ్ఞావాటవ ప్రతినిధి శ్రీవ్యాసభగవానుడు.

సర్వజనీనమైన ధర్మమును చెప్పుటలో ఎప్పుడును ఎక్కడను వెనకాడని ధీరమూర్తి వ్యాసభగవానుడు.

భక్తికి ప్రతిరూపముగ భాగవతమును రచించి భక్తులయొక్క అద్భుతమైన కీర్తిపతాకను ఎగురవేసి భక్తి సామ్రాజ్యమును సంస్థాపించిన సర్వజ్ఞమూర్తి శ్రీవేదవ్యాసభగవానుడు.

పంచమ వేదమైన భారతమును చెప్పి మానవమస్తిష్కమునకు పెద్దభాష్యమును ప్రదర్శించిన భారతభాగ్యవిధాత శ్రీవేదవ్యాసమహర్షి.

నిండైన పరిపూర్ణమైన భావవ్యక్తీకరణకు భవ్యజీవనశైలికి ఆధ్యాత్మిక ఔన్నత్యశిఖర ప్రరోహణమునకు ప్రతీకయైన మహనీయమూర్తి శ్రీవ్యాసభగవానునికి ప్రణామములు.

శ్రీరస్తు

శుభమస్తు

శ్రీవాసుదేవ కథాసుధ

బ్రహ్మవిద్యాచార్య

బ్రహ్మ శ్రీ పోలూరి హనుమజ్ఞానకీరామశర్మ

5. మధురాకాండము

19. రాసక్రీడా కలశము

48. కంసాలోచన కమండలువు

154. వసుదేవ నింద చమసము

కేశికిని, చాణూరముష్టికాదులకును ఆజ్ఞల నొసంగిన తరువాత కంసుడు బలరామకృష్ణులను మధురకు రావించుటకై ఎవనిని పంపిన బాగుండునో యని ఆలోచింపఁజొచ్చెను. ఆవేశపడి అతడు కేశిని పంపినాడే కాని వాఁడు వారిని సంహరింప గలడను నమ్మకము అతనికి కలుగలేదు. ఎట్లయినను వారిని మధురకు రప్పించి మల్లయుద్ధరంగమునందే మహాజన సమక్షమున సంహరింపవలెనని, పిదప వసుదేవాదులను కూడ తుదముట్టించి తన ప్రాభవమును నిష్కంఠకము గావించుకోవలయునని అతఁడు నిశ్చయించెను. బలరామకృష్ణులను గొని తెచ్చుటకు అక్రూరుఁడు తగినవాఁడని యతఁడు తలంచెను. ఈ వినాశకార్యము నిర్వహింపఁబడుచున్నప్పుడు యాదవ వీరులు, పౌరులు తన్ను ద్వేషింపకుండుటకై అతఁడు, వసుదేవుఁడు గావించిన రాజద్రోహమును సభలో ప్రకటించి అతఁడు వధ్యు డని తాను నిర్దోషి యని నిరూపించుట ఆవశ్యక మని నిశ్చయించెను. ఒకనాడతడిట్లు తీవ్రముగ భావించుచుండగా అర్థరాత్రమయ్యెను. అతఁడు ఆ యావేగతీవ్రతను భరింపలేక అప్పటికప్పుడు అక్రూరాదియాదవ వీరులను, నిగళముక్తు గావించి వసుదేవుని అంతఃపురమున సమావేశపఱచి ఇట్లు చెప్పెను. “మీరందఱు బుద్ధిమంతులు ధార్మికులు పరాక్రమవంతులు. అయినను నాకు తటస్థమగుచున్న యాపదను మీరెవరును పట్టించుకొనుటలేదు. ఈ వసుదేవుఁడు మా తండ్రి పెంపగా పెరిగి నామృత్యువునే యభిలషించుచున్నాఁడు. ఇతఁడు నన్ను వంచించి నాకు మృత్యువులుగా నిర్దేశింపఁబడిన తన పుత్రులను బలరామకృష్ణులను నందగోకులమున పెంచుచున్నాఁడు. వారిచేత నన్ను చంపించి వారికి రాజ్యమును కట్టబెట్టవలయునని చూచుచున్నాఁడు. ఇట్టి కృతఘ్నుని ఏమి చేసినను పాపము లేదు. అయినను నేను ద్విజులను వృద్ధులను ఎప్పుడును చంపలేదు, ఇకముందు చంపను.”

ఇట్లు చెప్పి కంసుడు మిగుల ఆదరముతో అక్రూరుని పిలిచి ప్రక్కన కూర్చుండబెట్టుకొని ఆతని చేతిని గైకొని యిట్లనెను. “దాశపతీ! భోజులలో వృష్ణులలో నీకంటె నాకు హిత తము దెవ్వడును లేదు. ఇంద్రుడు విష్ణువు నాశ్రయించినట్లు నేను నిన్ను కార్యగౌరవముచేత ఆశ్రయించుచున్నాను. ఈ మిత్రకార్యమును నిర్వహింపుము. నందవ్రజమునకు పోయి బలరామకృష్ణులను రథముపై త్వరగా తీసికొని రమ్ము. నందాదులను కూడ కానుకలను గైకొని రమ్మని చెప్పుము. రామకృష్ణులను రంగద్వారమందు కువలయాపీడమే సంహరించును. దానిని తప్పించుకొన్నచో మల్లారు వారిని సంహరింతురు. తరువాత రాజద్రోహులనందఱును సంహరించి జరాసంధాదులతో కూడి నిప్పుంటముగా భూమిని పాలింతును. ధనుర్వాగమును రాజధానీసౌందర్యమును చూడవలయు నని ప్రోత్సహించి ఎట్లైనను రామకృష్ణులను ఇక్కడికి తీసికొని రమ్ము.”

అక్రూరు డిట్లనెను. “రాజా! నీ దోషమును తుడిచివేయుటకు నీవు కావించిన యాలోచనము బాగున్నది. ఎవడైనను కార్యము సిద్ధించినను సిద్ధింపకున్నను సముదాయుండవలె. ఫలపరిపాకము దైవికమే కదా! దైవముచేత హతములగుచున్నను మానవుడు గొప్పమనోరథములను కల్పించుకొనుచు హర్షశోకములను పొందుచునేయుండును. ఏమైనను నీయాజ్ఞను నిర్వహింతును.”

తన్ను కంసు డెంత నిందించినను వసుదేవుడు డేమియు మాటాడలేదు. యదువృద్ధులందఱును భిన్నులైరి. అంధకుడనువాడు క్రుద్ధుడై కంసునితో ఇట్లనెను. “నీకు పోగాలము దాపురించినది. రాజవినాశసూచకములైన యుత్పాతములు పెక్కు గోచరించుచున్నవి. వసుదేవుడు కుమారుని రక్షించుకొనుట నేరమైనచో నిన్ను మీ తండ్రి పెంచుట కూడ తప్పే యగును. పూజ్యుడైన వసుదేవుని నీవిట్లు నిందించుట మా కందఱకును సంతాపము కలిగించుచున్నది. నీయందున్న స్నేహమును మేము పరిత్యజించుచున్నాము.” ఇట్లు అతడు గద్దించి పలికినంతనే కంసుడు క్రోధవివశుడై ఏమియు మాటాడక లేచిపోయెను.

155. అక్రూరప్రయాణ చమసము

మఱునాడు అక్రూరుడు మధురనుండి రథమును గైకొని నందగోకులమునకు బయలుదేరెను. “కంసుడు నాకు ఈ విధముగా మేలే చేసినాడు. వానియాజ్ఞవలన కదా యోగిధ్యేయుండైన లోకేశ్వరుని దర్శింపఁబోవ గలుగుచున్నాను” అని అనేకవిధముల శ్రీకృష్ణుని మహత్త్వమునుగూర్చి భావించుచు అతడు పయనింపఁజొచ్చెను. ఇట్లు నెమ్మదిగా అక్రూరుడు గోకులమునకు చేరునప్పటికి సూర్యుడస్తగిరికి చేరుచుండెను. గోష్ఠములకు సమీపమున ఆ మహాభక్తునకు, పద్మము అంకుశము మొదలైన రేఖలతో శోభించుచున్న శ్రీకృష్ణుని పాదముద్రలు కన్పించెను. భూమికి అలంకారములవలె నున్న యాయదుగులను చూచినంతనే ఆయన ఒడలు పులకరించు చుండగా కన్నులు ఆనందాశ్రుపూరితము లగుచుండుగా రథమునుండి దుమికి భక్త్యావేశ

వివశుడై వానియందు పొరలాడెను. కొంతసేపటికి ఆయావేశము శమించిన తరువాత లేచి సత్వరుడై “కృష్ణుడెక్కడ? రాముడెక్కడ?” అని చెట్లయందున్న గోపబాలకుల నడిగెను. “గోష్ఠముల మధ్యనున్నారు” అని యా పిల్లలు చెప్పిరి. సూర్యునికాంతి యుండంగనే వారిని చూడవలయునను కుతూహలముతో ఆయన గోష్ఠముల మధ్యకు రథముపై వడివడిగా నరిగెను.

అప్పుడు రామకృష్ణులు గోవులయొద్ద పాలను పితుకుచుండిరి. వారిని చూచినంతనే ఆయన రథమునుండి దుమికి భక్తివివశుడై వారి చరణముల సమీపమున సాష్టాంగముగ ప్రణమిల్లెను. శ్రీకృష్ణుడు ఆయనను పైకి లేవనెత్తి గాఢముగ కౌగిలించుకొనెను. బలరాముడు కూడ ఆయనను కౌగిలించుకొని ఆయనచేతిని గైకొని కృష్ణునితో కూడ ఇంటికి తీసికొనిపోయెను. ఇంటియందు ఆయనకు అతిథిమర్యాదలన్నియు జరిగి భుజించి కూర్చుండినప్పుడు నందుండిట్లనెను. “అయ్యా! మీ రెట్లున్నారు? సుఖముగా నున్నారా? యని ఎట్లు అడుగుదును? చెల్లెలు ఆక్రందించుచుండగా ఆమె బిడ్డలను వధించిన ఖలుడు కంసుడు జీవించియుండగా కసాయివానియొద్ద గొట్టెలవలె, ఆ నిర్దయుని యొద్ద ఎట్లో బ్రతుకుచున్న మీకును ప్రజలకును కుశలమా అని ఏమి అడుగుదును? సూన్యతములైన యా మాటలను వినుచు, అక్రూరుడు మార్గాయాసమును పోగొట్టుకొనెను.

శ్రీకృష్ణుడు డిట్లనెను. “అయ్యా! కంసునియొద్ద నుండి వచ్చిన నీకు స్వాగతము. మాకు మేనమామ అను పేరుతో మా కులమునందు పుట్టిన రోగమువలె కంసుడు వర్ధమానుడగుచుండగా మీ కుశలమును అక్కడి ప్రజల క్షేమమును ఏమని ప్రశ్నింతును? మేము ఎంతో పాపము చేసికొని జన్మించినాము. మావలన కదా నిరపరాధులు ఆర్యచరిత్రులునైన మా తల్లిదండ్రులకు కారాగారబంధనము పుత్రమరణము కలిగినవి. ఇప్పటికి అదృష్టవశమున మావారి దర్శనము కలిగినది. ఇంక నీవు ఎందులకు వచ్చితివో చెప్పుము.”

నారదుడు కంసుని యొద్దకు వచ్చుట, కంసుడు వసుదేవుని చంపనెంచుట, ధనుర్వాగమునకై రామకృష్ణులను ఆహ్వానించుట, మొదలుగా అన్ని విషయములను అక్రూరుడు చెప్పెను. తమ్ము చంపింపవలయుననియే కంసుడు ఆహ్వానించుచున్నాడని కృష్ణుడు నందునకు తెలిపి, “గోరసములతో, కాసుకలతో శకటములను సన్నద్ధమొనరింపుడు. రేపు మథురానగరమునకు యాత్ర చేయుదము” అని పలికెను. యాత్రను గూర్చి పల్లెయందు చాటింపు వేసిరి.

అక్రూరుడు కంసుని క్రూరత్వము దేవకీవసుదేవుల దీనస్థితిని హృదయ విదారకముగ వర్ణించి వారిని ఎట్లైనను రక్షింపవలయు నని చెప్పెను. కృష్ణుడంతయును విని, “అట్లే” అని మాత్రమే యనెను. కాని క్రోధవశుడు కాలేదు.

శ్లో॥ కృష్ణ స్సవిది తార్థో వై త మా హామితవిక్రమమ్ ।

బాధ మిత్యేవ తేజస్వీ న చ క్రోధవశం గతః ॥

హరివంశము - విష్ణుపర్వము - అధ్యాయము - 26, శ్లో. 26

“ప్రారబ్ధమువలన జరుగవలసినది జరుగుచున్నది. మనవారిని గూర్చి పరితపించుటవలన గాని శత్రువులను గూర్చి క్రోధముతో నిందించుట వలన గాని ఫల మేమున్నది? మనబాధచేత కోపముచేత ధిక్కారములచేత సర్పవ్యాధులు స్వభావమునందు ఎట్లు మార్పు రాదో అట్లే పాపిష్టులయందును మార్పురాదు. అందువలన ధర్మముననుసరించి సజ్జనులకు క్షేమము కలుగునట్లు దుర్జనులకు దండనము విధింపవలయునే కాని మనగతికి వగచుట వారిని తెగడుట వ్యర్థము” అనియే శ్రీకృష్ణుని భావన. ఆయన దృష్టిలో ఇదియంతయు దృశ్యమాత్రమే. అందువలన ఆయనకు కోపము కలుగలేదు.

అక్రూరుఁడు గోకులమునకు వచ్చుచు శ్రీకృష్ణుని స్తుతించుట భక్తిరసాయనముగా భాగవతమునందు విష్ణుపురాణమునందును విస్తృతమైయున్నది. మహర్షులవలన భగవంతుఁడు శ్రీకృష్ణుఁడుగా అవతరించెనని విని అక్రూరుఁడు ఆయనను దర్శింపవలె నని ఎంతో ఉత్సాహంతో ఉండినను కంసుని భయమువలన బయలుదేరలేక పోయెను. నిత్యము భావించుచుండుట వలన ఆ భక్తియంతయు గోకులమునకు బయలుదేరగానే ఆయన హృదయమునందు వెల్లువగా పొంగెను. సంప్రదాయస్తుతియందు స్వీకరింపఁబడిన శ్లోకము లనేకములిందు కలవు.

శ్లో॥ స్మృతే స్సకలకల్యాణభాజనం యత్ర జాయతే ।

పురుష స్త మజం నిత్యం వ్రజామి శరణం హరిమ్ ॥

విష్ణుపురాణము - అంశము - 5. అధ్యాయము - 17, శ్లో. 17

వసుదేవుఁడు కృష్ణుని యశోదయొద్దకు చేర్చినప్పటినుండి నందగోకులమున కృష్ణుఁడు బలరామునితో కూడ పదునొకండు సంవత్సరములు గూఢమైన యగ్నివలె నివసించెను. అనగా మధురకు బయలుదేరునప్పటికి ఆయనకు పండ్రెండవ సంవత్సరము ఆరంభమయ్యె నన్నమాట.

శ్లో॥ తతో నందవ్రజం నీతః పిత్రా కంసా ధ్విభ్యతా ।

ఏకాదశసమా స్తత్ర గూఢార్చిః సబలోఽవసత్ ॥ 26

శ్రీమద్భాగవతము - తృతీయస్కంధము - అధ్యాయము - 2

49. ప్రస్థాన కమండలువు

156. బలరామకృష్ణప్రయాణ చమనము

సూర్యోదయమైనంతనే అక్రూరుఁడు సంధ్యావందనాదికృత్యములను నిర్వర్తించుకొని రథమును సన్నద్ధముగావించెను. నందాదులు కూడ కాసుకలను గైకొని శకటములను సిద్ధమొనరించిరి. శ్రీకృష్ణుని మధురకు గొనిపోవుచున్నారని తెలిసి గోపికలు దుఃఖమును భరింపలేక అక్రూరుని

క్రూరుడని, గోపాలురు నిర్దయులని నిందించుచు, “గోవిందా! దామోదర! మాధవ! పోవలదు పోవలదు” అనుచు సిగ్గు విడిచి ఎలుగెత్తి రోదనము గావింపఁజొచ్చిరి. వారి పరితాపమును చూచి శ్రీకృష్ణుడు సదయుడై ఆపులైన మిత్రులను దూతలనుగా వారియొద్దకు పంపెను. వారు పోయి, “దుఃఖింపకుండు, శ్రీకృష్ణుడు మరల వత్తు నని చెప్పుచున్నాఁడు. ధైర్యమును వహింపుండు” అని వారిని ఓదార్చిరి.

వెనుక శకటములు వచ్చుచుండఁగా రథమునందు బలరామకృష్ణులను గైకొని అక్రూరుఁడు బయలుదేరెను. గోపికలు దుఃఖించుచు కన్నీరు కార్చుచు రామకృష్ణులను చూచుచుండఁగానే వారు కనుమఱుగైరి. కొంతసేపటికి రథము కన్పింపలేదు. మఱికొంతసేపటికి రథము వలన ఎగసిన దుమ్ము కూడ అదృశ్యమయ్యెను. గోపికలు నిరాశతో విలపించుచు ఇండ్లకు చేరిరి.

రథము వాయువేగముతో మధ్యాహ్నకాలమునకు కాళిందీనదీతీరమునకు చేరెను. రథము మధ్యాహ్నకాలమునకు యమునకు చేరినదన్నచో, అక్రూరుఁడు వాయువేగముతో కాక నెమ్మదిగా తోలినను నందగోకులము నుండి యమునకు సుమారుగా ముప్పదిమైళ్లైన నుండు నని గ్రహింపవలసియున్నది.

శ్లో॥ భగవా నపి సంప్రాప్తో రామాక్రూరౌ తథా నృప ।

రథేన వాయువేగేన కాళిందీ మఘనాశనీమ్ ॥

శ్రీమద్భాగవతము - దశమస్కంధము - అధ్యాయము 39, శ్లో. 38

శ్లో॥ గచ్ఛన్తో జవనాశ్వేన రథేన యమునాతటమ్ ।

ప్రాప్తమధ్యాహ్న సమయే రామాక్రూరజనార్దనాః ॥

శ్రీవిష్ణుపురాణము - పంచమాంశము - అధ్యాయము 18, శ్లో. 33

157. అక్రూరస్తుతి చమసము

అక్రూరుఁడు యమునాతీరమున వృక్షములు దట్టముగానున్నచోట రథమును నిలిపెను. రామకృష్ణులు ప్రవాహము నొద్దకు పోయి జలమును త్రావి మరల వచ్చి రథముపై కూర్చుండిరి. వారిని రథముపై నుండుడని చెప్పి అక్రూరుఁడు యమునమడుగున ప్రవేశించి యథావిధిగ స్నానమొనర్చి నీటియందు నిలిచి వేదమంత్రములను జపింపఁజొచ్చెను. అప్పు డాయనకు యమునాజలమున రామకృష్ణులు కన్పించిరి. వారిని చూచి, “రథమునందున్నవారు ఇక్కడ నీటియందు ఎట్లున్నారు? వీరు రథమునందు లేరా ఏమి?” అని విస్మితుడై అతఁడు నీటినుండి లేచి రథమువైపు చూచెను. రథమునందు వారు వెనుకటివలెనే కూర్చుండియుండిరి. “అట్లయినచో వీరు నీటిలో కన్పించుట అసత్యమేమో” అని అతఁడు మరల నీటియందు మునిగెను.

అప్పు డాతనికి వేయి శృంగములు గల శ్వేతపర్వతమువలె వేయి పడగలతో నీలాంబరధరుడైన

యనంతకుండు సిద్ధగంధర్వ దైత్యాధిపతులచే స్తుతింపఁబడుచు కన్పించెను. ఆ యనంతునియొడి యందు చతుర్భుజుండు పద్మపత్రాయతనేత్రుండు పీతకౌశేయ వసనుండు, హారనూపురకుండల భూషితుండు, సనకసనందన ప్రహ్లాదాది భక్తవతంసులచే ప్రస్తుతింపఁబడుచు కన్పించెను.

ఆ దేవదేవుడైన శ్రీమన్నారాయణుని చూచినంతనే అక్రూరుండు భక్తిపరపశుడై పులకితాంగుడై ఇట్లు స్తుతించెను. “సర్వలోక మహేశ్వర! ఆదిపురుషా! నీకు నమస్కారము. మహర్షులు దేవతలు పరమేష్ఠిసైతము నీ స్వరూపమును ఎఱుంగలేకున్నారు. నిన్ను వేదమంత్రములతో కొందఱు యజించుచున్నారు. జ్ఞానవిగ్రహుండవైన నిన్ను కొందఱు జ్ఞానయజ్ఞముచేత ఉపాసించుచున్నారు. మఱికొందఱు సకలకర్మలను సన్వసించి నిన్నైతింగి ఉపశమనమును పొందుచున్నారు. నిన్ను అనేకమూర్తులతో ఎన్నో విధముల ఎందఱో అర్చించుచున్నారు. ఎవరు ఎట్లు ఏ మూర్తిని అర్చించినను నిన్ను పూజించినవారే యగుచున్నారు. నదు లన్నియు సముద్రమునే చేరునట్లు అన్ని యర్చనములు నిన్నే చేరుచున్నవి. స్థావరమునుండి బ్రహ్మపర్యంతమైన సకల సృష్టి నీయందు అవిద్యచే ప్రకల్పితమై భాసించుచున్నది. క్రీడామాత్రముగ నీవు ధరించుచున్న మత్స్యకూర్మార్కవతార రూపములచే విగతశోకులై లోకులు నీయశస్సును పరమహర్షముతో గానము చేయుచున్నారు. అదృత సింహమునకు, మూడులోకముల నాక్రమించిన వామనునకు, దుష్టక్షత్రియ వనచ్ఛేదమును గావించిన భార్గవునకు, రావణాంతకరుడైన రాఘవునకు, వాసుదేవునకు, సంకర్షణునకు, ప్రద్యుమ్నునకు, అనిరుద్ధునకు, నీకు నమస్కారము.

భగవానుడా! నీ మాయచేత మోహితమై ఈ లోకమంతయు నేను, నాది అను భావముచేత బద్ధమై కర్మమార్గములయందు భ్రమించుచున్నది. నేను మూఢుండనై స్వప్నతుల్యములైన దారాపుత్రాదివిషయములు సత్యములను బుద్ధితో భ్రాంతుండనైయున్నాను. నీటిని వదలి ఎండమావులను చూచి పరువెత్తువానివలె నిన్ను చూడక సంసార పరాయణుండనైయున్నాను. కామకర్మహతమైన మనస్సును నేను నిరోధింపలేక నీ పాదములనే ఆశ్రయించుచున్నాను. అది కూడ నీ యనుగ్రహమే. నన్ను ఉద్ధరింపుము. ప్రధానపురుషా! వాసుదేవా! అనంతా! హృషీకేశా! నీకు నమస్కారము.”

శ్లో॥ నమస్తేఽర్చ్య ద్భృత సింహాయ సాధులోకభయాపహ ।

వామనాయ నమస్తుభ్యం క్రాంతత్రిభువనాయ చ ॥

శ్లో॥ నమో భృగూణాం పతయే దుష్టక్షత్ర వనచ్ఛిదే ।

నమస్తే రఘువర్యాయ రావణాంతకరాయ చ ॥

శ్లో॥ నమస్తే వాసుదేవాయ నమ స్సంకర్షణాయ చ ।

ప్రద్యుమ్నా యానిరుద్ధాయ సాత్త్వతాం పతయే నమః ॥

శ్లో॥ నమస్తే వాసుదేవాయ సర్వభూతక్షయాయ చ ।

హృషీకేశ నమస్తుభ్యం ప్రపన్నం పాహి మాం విభో! ॥

శ్రీమద్భాగవతము - దశమస్కంధము - అధ్యాయము - 40, శ్లో. 19, 20, 21, 30

ఇట్లు అక్రూరుడు స్తుతించుచుండగా కొంతసేపైన తరువాత వాసుదేవుడు తన దివ్యరూపమును ఉపసంహరించెను. ఆ రూపము అంతర్నిత్యమైనంతనే అక్రూరుడు జలమునుండి లేచి మాధ్యాహ్నిక కృత్యములను నిర్వర్తించుకొని విస్మితుడగుచు రథము నొద్దకు వచ్చెను.

అక్రూరుని చూచి మందస్థితముతో కృష్ణుడు డిట్టనెను. “నీవేదో మహాహర్షమును విస్మయమును పొందినట్లు కన్పించుచున్నావు! ఇక్కడ భూమియందు కాని నీటియందు కాని ఏదైన అద్భుతము కన్పించినదా?” అక్రూరుడు డిట్టనెను. “భూమియందు జలమునందు ఆకాశమునందు ఎన్ని అద్భుతములున్నవో అన్నియు విశ్వాత్మకుడవైన నీయందున్నవి. అట్టి నిన్ను చూచుచుండగా నేను చూడనియద్భుత మేమున్నది? నీయందు కన్పించుచున్నదానికంటె ఆ జలమునందు అధికమైన యద్భుత మేదియును లేదు. లోకములకెల్ల ఆశ్చర్యరూపుడవైన నిన్ను చేరినతరువాత నాకు ఇంతకంటె పరతరమైన యే యాశ్చర్యవిషయమును కూడ చూడవలయునను కుతూహలము కలుగుట లేదు. ఇంక సూర్యుడు దస్తమింపక ముందే మథురకు పోవుదము.”

శ్లో॥ అద్భుతా నీహ యావన్తి భూమౌ వియతి వా జలే ।

త్వయి విశ్వాత్మకే తాని కిం మే దృష్టం విపశ్యతః ॥

శ్రీధరీయము : అద్భుతా నీతి । భూమౌ వియతి జలే వా యావన్తద్భుతాని తాని త్వయ్యేవ సన్తి । తం త్వాం విపశ్యతః మే కి మద్భుత మదృష్టమ్? అపి తు సర్వం దృష్ట మేవే త్యర్థః ॥

శ్రీమద్భాగవతము - దశమస్కంధము - అధ్యాయము 41, శ్లో. 4

శ్లో॥ సంగతశ్చాపి లోకానా మాశ్చర్యేణేహ రూపిణా ।

అతః పరతరం కృష్ణ నాశ్చర్యం ద్రష్టు ముత్సహే ॥

హరివంశము - విష్ణుపర్వము - అధ్యాయము - 26, శ్లో. 70

తరువాత అపరాహ్ణము ముగియుచుండగా వారు మథురా నగరమునకు చేరిరి. అప్పటికే నందాదులు పురముయొక్క ఉపవనమునకు చేరి రామకృష్ణలరాకకై నిరీక్షించుచుండిరి. రథము విశాలమైన మార్గములో గ్రామములలో నుండి చుట్టుకొని వచ్చుచుండుగా నందాదులు పొలములలో నుండి దగ్గరిత్రోవలలో నగరమునకు ముందుగా చేరియుందురు.

విశ్వమును విశ్వేశ్వర స్వరూపముగ భావించి తమ తమ విధుక్త కర్మలద్వారా భగవంతుని

ఉపాసించుము

ఈ పేజీ స్థల దాతలు : శ్రీ॥శే॥ బుధారపు రాజేశ్వర్ గారి జ్ఞాపకార్థము

కుమారుడు విగాయక్ పరివారము, ముంబయి

అక్రూరుడు నందాదులతో కూడ తనయింటికి రమ్మని శ్రీకృష్ణుని ఆహ్వానించెను. కంసుని సంహరించిన తరువాత అగ్రజునితో కూడి వత్తు నని శ్రీకృష్ణుడు అక్రూరుని పంపెను.

హరింశమున రామకృష్ణులు అక్రూరుని యింటికి పోయినట్లున్నది.

అక్రూరుడు భయపడుచు నిట్లనెను. “మీరు నగరమున తిరుగుచున్నప్పుడు వసుదేవుని యింటికి పోవ దలంపవద్దు. మీ యిద్దఱు నుద్దేశించి యిప్పటికే కంసుడు వసుదేవుని ఎంతో బాధించుచున్నాడు. కావున తల్లిదండ్రులకు ఎట్లు సుఖము కలుగునో అట్లు ఆచరింపుడు” శ్రీకృష్ణుడు డిట్లనెను. “ఏ యుద్దేశము లేకుండ మేము రాజమార్గము చూచుకొనుచు పోవుదుము. తగు నని నీవు తలంతువేని కంసుని యింటికి పోయెదము.” ఆ మాట విని అక్రూరుడు మనస్సునందే శ్రీకృష్ణునికి నమస్కరించి కంసునియొద్దకు పోయెను. (ఇంకా వుంది.)

1053. ప్రణవ జపమొనర్చువాని శరీరము మనస్సు పది త్రములగును.
1054. సాధకుడా! ఓంకారమును దివ్యముగను, మధుర ముగను, ఉచ్చైఃస్వరముతోగాన మొనర్చి తన్మయుడ వై ఆనందింపుము.
1055. భౌతిక కార్యములు విజయవంతమగుటకుకాని ఆధ్యాత్మికసాధనలు చరమస్థితి నందుకొనుటకు గాని శ్రద్ధ అతిముఖ్యము.
1056. శ్రద్ధయన పరిపూర్ణాసక్తి.
1057. దానములు, పూజలు, భజనలు, జపములు, హోమ ములు మున్నగు ఆధ్యాత్మిక కార్యములను శ్రద్ధతో అనుష్ఠించవలయును.
1058. శ్రద్ధయే అమూల్య సంపద.

గురుసాయుజ్యము

1. అయిలాపురం వాస్తవ్యులు శ్రీవాసాల రాజారాం గంగుబాయి దంపతులు తమ జీవితాంతము శ్రీమహర్షులవారిని సేవించి 90 యేట తమ శరీరమును చాలించినారు.
2. ముంబయి వాస్తవ్యులు అనన్యభక్తురాలు శ్రీమతి రాపెల్లి రాజమణిగారు(60) చిన్న అనారోగ్యముతో గురుసాయుజ్యమును పొందినారు.
3. విశాఖపట్టణము వాస్తవ్యులు శ్రీవారి అనన్యభక్తులు శ్రీపీలా శంకరరావు 64వ యేటగారు తమ దేహమును చాలించినారు.
4. తెలంగాణ రామన్నపేట వాస్తవ్యులు శ్రీమహర్షులవారి అనన్య భక్తులు శిష్యులు శ్రీ తెడ్డ లక్ష్మణ్ గారు 21-6-2021న పదిగంటలకు గురుసాయుజ్యమును పొందినారు.

ఈ పేజీ స్థలదాతలు : డా॥ పద్మావతమ్మ సపరివారము, బెంగళూరు

వ్యావహారికాంధ్ర మహాభారతం

భీష్మ పర్వము - శ్రీ పురిసండా అప్పలస్వామి

మొదటి ఆశ్వాసము

ఏనుగులసందడితో పెద్దరాణువ వెంటపెట్టుకొని దురుసుగా వచ్చాడు ద్రుపదమహారాజు. దుర్యోధ్యమైన సైన్యం వేసుకుని తమ్ములతోనూ, కుమాళ్ళతోనూ కదిలివచ్చాడు విరాటరాజు. యాదవసైన్యంతో భూమి గజగజలాడిస్తూ వచ్చాడు సాత్యకి. ప్రతాపవాక్యాలు పలుకుతూన్న వీరుల్ని చుట్టు బెట్టుకువచ్చాడు చేకితానుడు. ఒకళ్ళనొకళ్ళు పరియాచికాలాడుకుంటూవున్న గుర్రపురౌతులు తనకి దన్నుగా నడుస్తూవుంటే, మహాధీమాగా తర్లి వచ్చాడు శిఖండి. తమ్ముడితో సహా కలిసి వచ్చాడు మగధసహదేవుడు జరాసంధుడి కుమారుడు. దిక్కులు దిమెత్తి పోతున్నట్టు యుద్ధవాద్యాలు మోగుతూవుంటే సముద్రంలాగ వుప్పొంగుతూ వుండేది అతడి మగధసేన. యుద్ధమంటే వుబ్బిపోతూ రకరకాల ఆయుధాలు పట్టుకుని బలమూ, బలానికితగిన శౌర్యమూ, శౌర్యానికి తగిన దర్పమూ, దర్పానికి తగిన ఉత్సాహమూ కలిగిన సైన్యంతో వచ్చారు ధృష్టకేతువూ, అతడి తమ్ముడూ పాండవుల కళ్ళ వేడుకచేస్తూ. యమకింకరులలాంటి రాక్షససైనికులతో ఘోరమైన చీకటికొండలాగ నడిచివచ్చాడు ఘటోత్కచుడు. దానికి తగినట్టే వున్నాయి అతడికి పెద్ద పెద్దకోరలు. అతడిచేతిలోని శూలం కాంతులు ఆకాశం జీగేలుమనిపించేవి. వీళ్ళేకాకండా పాండ్యరాజూ, అయిదుగురు కేకయరాజులూ, శైబ్యుడూ, కాశ, కరూశదేశాలరాజులూ ఎంతోమంది తమతమ సైన్యాలతోనూ, తమ తమ జెండాలతోనూ వచ్చారు. ఇలా ఏడు అక్షోణీల పాండవసేనా రణక్షేత్రంలో సమావేశమయింది. ఆ సేనా మొహానికి తిలకంలా తయారయి వచ్చాడు పాండవసేనాధిపతి ధృష్టద్యుమ్నుడు. పరిపూర్ణమైన వీరరసంతో తొణికిసలాడుతూ వుంది అతడిశరీరం. యుద్ధలక్ష్యంతో ఉజ్జ్వలంగా వుంది వీరరేఖ. సూర్యరథంతో సమానంగా వుంది అతడి రథవేగం. ధగధగ మెరుస్తోంది ధనుస్సు. జిగేలు జిగేలు మంటోంది రథంమీది ధ్వజం. ఇలా మహాతేజస్సుతో వచ్చి ఏడక్షోణీలసేనా నడిపించా దతడు.

అలా చతురంగబలాలతో ఆసేన ప్రచండంగా నడిచివస్తూ వుంటే మహారాజా! భూమి గజగజా వణికింది. దిక్కులదిరాయి. సైనికుల తొడతొక్కిడిలో వొకళ్ళనగలు మరొకళ్ళనగలతో రాపాడి

ఈ పేజీ స్థల దాతలు : శ్రీమామిడాల భూమయ్య భూమకృల జ్ఞాపకార్థము
కుమారుడు రాజలింగం కళావతి మరియు శివకుమార్, శివకళ్యాణ్, శివచరణ్, మెట్టపల్లి.

రాలిన గుండ భూమిమీద రేగినధూళి హెచ్చు కాకండా అణిచివేసేది. ఆయుధాల కాంతులు చల్లని వెన్నెలలయి యుద్ధావేశంలో వీరులకి చెమట్లు పోయకండా చేసేవి. భేరిధ్వనులకి ఆకాశం బద్దలయిపోకండా ఏనుగులు తొండాలతో తుంపుర్లు చల్లేవి. సైనికుల దర్పం దేవతలకి తెలియరాకండా గొడుగులు దట్టంగా అడ్డుకునేవి.

శిబిరంనించి బయలుదేరి కురుక్షేత్రమంతటికీ ఉత్తమప్రదేశ మయిన శమంతక పంచకం దగ్గరికి వచ్చేసరికి ధర్మరాజుకి కుడికన్ను అదిరింది. ఇంకా ఎన్నో శుభశకునాలూ కనిపించాయి. దానికి మెరుగు పెట్టినట్టు ఏనుగులమదం సువాసనా సైనికులు పూసుకున్న వీరగంధాల పరిమళమూ బుజ్జగిస్తూ, మృదువుగా మెల్లమెల్లగా వీసింది మందవాయువు.

దానికి పరమానందభరితుడయ్యాడు ధర్మరాజు. తనలాగే సంతోషంగావున్న తమ్ములూ, తానూ, ద్రుపదుడూ, విరాటుడూ తక్కిన యావన్మందీ తూరుపుదిక్కు మొహమై కౌరవసేనకి ఎదురుగ్గా నుంచున్నారు. తనసైన్యమూ, ఎదిరిసైన్యమూ తైపారువేసి వొకసారి చూసుకున్నాడు ధర్మరాజు. తనసేనలో అందరికీ సంజ్ఞలూ, గుర్తులూ ఏర్పరిచాడు. నాయకులైన రాజులు యావన్మందినీ దగ్గరికి పిలిచాడు. ‘ఈయుద్ధంలో మనం రాజ్యం జయించడమో, లేదా వీరస్వర్గం సంపాదించడమో - ఇదే మన నిశ్చయం. కనక మీ అందరి నిశ్చయమూ కూడా ఇదే అని నాముందు మాట ఇవ్వండి మీరు’ అన్నాడు.

ధర్మరా జలా అనగానే యావన్మందిరాజులూ వీరోచితమైన వాక్యాలతో అతడిముందు ప్రతిజ్ఞ చేశారు. శంఖాలు పూరించారు. తరవాత ఎవళ్ళపటాలంలోకి వాళ్ళు వెళ్ళి నుంచున్నారు. అప్పుడు సిద్ధంగా అమర్చిపెట్టిన ఫలహారాలూ, పళ్ళూ, పువ్వులూ, కర్పూరమూ, కస్తూరీ అది వాళ్ళకి పంచిపెట్టాడు ధర్మరాజు.

ధృతరాష్ట్రం : అయితే సంజయా! మనసైన్యం ఎంతో పెద్దది కదా! ఇంతసైన్యాన్నీ ఎదిరించడమంటే కొంచెమైనా జంకలేదా పాండవులు?

సంజయుడు : నీ సందేహం బాగానే వుంది. అయితే చెప్పతాను విను. కౌరవసైన్యం చూసి ధర్మరాజు చిన్నబుచ్చుకోలేదు. అర్జునుణ్ణి చూసి ‘తమ్ముడూ, ఎంతసేనవుందో చూశావోయి కౌరవులది! ముందు తాతగారి తాటిచెట్టు జెందా ఎంత ఘోరంగా అవుపిస్తూ వుందో చూడూ’ అన్నాడతడు.

దానికి అన్నగారి మొహం చూసి చిరునవ్వు నవ్వాడు అర్జునుడు. ‘సైన్యం పెద్దా చిన్నాతో ఏముందన్నయ్యా’ అంటూముక్తసరిగా ఇలా అన్నాడు - ధర్మం వొదిలిపెట్టినవాళ్ళకి ఎంతగొప్పసైన్యం వున్నా వాళ్ళని ఇట్టే గెలవవచ్చు’ అన్నాడు వెనుకటికి నారదముని, ద్రోణుడూ, భీష్ముడూ, వింటూండగా వ్యాసమునీ నాతో ఆ మాటే చెప్పాడు. అది అలా వుండనివ్వ.

బలాబలాలు విచారించినా మన మేమంత అవుకుగా లేముకదా! చూడూ, అమానుషమైన శక్తి మంతుడు అన్నయ్య భీముడు. ఆయన గదముందు శత్రువులు ఎంతమందయినా నిలవగలరా! ధృష్టద్యుమ్నుడూ, శిఖండి మొదలయిన పాంచాలవీరులు వుండనేవున్నారు. వాళ్ళ పరాక్రమం ముందు సైన్యాల హెచ్చుతక్కువలు పనికివస్తాయా? విరాటరాజూ, శంఖుడూ మొదలైన మత్స్య వీరులూ, సాత్యకీ, చేకితానుడూ మొదలైన యాదవశూరులూ - వీళ్ళంతా నీకు విజయం చేకూర్చందే వొదలరు. మన అభిమన్యుడూ, ఘటోత్కచుడూ మొదలయిన కుమాళ్ళు వొక్కక్కడూ వొక్కొక్క అక్షోణీసైన్యంతో సమానం కదా! అతిలోక సామాన్యమైన బలశౌర్యాలు వీళ్ళవి. నీ దయా, కృష్ణుడి ఆసరా - ఈ రెంటివల్లా గాండీవానికి రెక్కలు వచ్చినట్టుంది. ఇంతెందుకూ ఏనుగులాగ నీ బలం నీకు తెలియదు కాని నీకే కోపంవస్తే దేవతలయినా జోహారు చెయ్యవలసిందే కదా!”

దాంతో వొక్కసారి తెలివి తెచ్చుకున్నట్టు జల్లుకున్నాడు ధర్మరాజు. “బాగుంది. అయితే కౌరవులు పన్నిన వ్యూహానికి తగినట్లు మన సైన్యంతో కూడా వొకమంచి వ్యూహం తయారుచేయించు” అన్నాడు. దానిమీద ధృష్టద్యుమ్నుణ్ణి పిలిచాడ అర్జునుడు. అచలవ్యూహం పన్నమన్నాడు. సేనంతా బాగా సరిచూసి అచలవ్యూహం పన్నాడు ధృష్టద్యుమ్నుడు. వ్యూహం ముందు భాగంలో అభిమన్యుడూ మొదలైన పాండవ కుమాళ్ళనీ, సహదేవుణ్ణి పెట్టాడు. తానూ అక్కడే నిలబడ్డాడు. తనకీ కుమాళ్ళకీ దన్నుగా భీముణ్ణి నియమించాడు. తమ తమ బంధువులతోనూ, సైన్యాలతోనూ చేకితానుణ్ణి, ద్రుపదుణ్ణి దక్షిణభాగంలో పెట్టాడు. అలాగే సాత్యకీనీ, విరాటరాజునీ ఉత్తరభాగంలో నిలిపాడు. నడిమిభాగంలో పడగొండలవంటి ఏనుగులమధ్య రథంమీద తెల్లగొడుగులతోనూ, చామరాలతోనూ ధర్మరాజు బ్రాహ్మలికి బంగారమూ, నూతనవస్త్రాలూ దానం చేస్తూ విజయం లభించాలని వాళ్ళు చేస్తూవున్న ఆశీర్వాదా లందుకుంటూ నుంచున్నాడు. భీష్ముడికి ఎదురుగా పౌరుషంతో శిఖండి నుంచున్నాడు. అతడికి దన్నుగా అర్జునుడు నుంచున్నాడు. వెనుకభాగంలో మగదసహదేవుడూ, ధృష్టకేతూ మీసాలు మెలిపెడుతూ నిలబడ్డారు. ఇలా పాండవుల అచలవ్యూహంకూడా ఎంత అందంగా వుందో అంత భయంకరంగానూ అవుపడింది. వాళ్ళ రథాలు ద్వీపాలనుకో, ఏనుగులు కొండలు. గుర్రాలు కెరటాలు. వీరభటులు ఉగ్రమైన నీటిజంతువులు. ఇలా మహాసముద్రంలా వుంది వాళ్ళ సైన్యం. ఇటు కౌరవ సైన్యంలోనూ అటు పాండవ సేనలోనూ ఎవరిజెండాలికీ లేదు అర్జునుడిరథంమీది కపిధ్వజానికి వున్న ప్రకాశం. ముఖ్యంగా కౌరవ సైన్యం గుండెల్లో దిగులు పుట్టిస్తూ ధగాధగా వెలిగిపోతూ వుండే దది.

ఎర్రటివీ, తెల్లటివీ, నల్లటివీ కవచాలు వేసుకుని ఇలమందల్లో ఆబోతుల్లాగ తమ తమ సేనాదళాలమధ్య తిరుగుతూ వుండే వాళ్ళ ఆకాశానికి వినపడేటట్టు వీరాలాపాలాడుతూ నాయకులు, కొని దేశాల సేనలు దుర్యోధనుణ్ణి చేరాయి. కొన్ని దేశాలవి ధర్మరాజుని చేరాయి. మరికొన్ని చీలికలయి పోయి ఇటూ అటూ కూడా చేరాయి.

పిల్లలూ ముసిలాళ్ళూ తప్ప మొలతాడుకట్టిన మొగాడల్లా యుద్ధంలో గెలుపుసాధింతామనే అక్కడికి వచ్చారు. అదంతా చూస్తే నేలపొంగి అంతమందీ అక్కడ చేరా రా అనిపించింది.

ధృతరాష్ట్రుడు : అయితే మనసైన్యమూ పాండవులసైన్యమూ - ఈ రెండిలో ఏది పై చేయిగా వుండంటావు?

సంజయుడు : రెంటిలో దేని కేదీ తీసిపోయినట్టులేదు. రెండు సేనలూ వొక్కలాగే వున్నాయి. అయితే కృష్ణుడూ అర్జునుడూ వుండడంవల్ల పాండవులసైన్యమే కొంత పైచెయ్యిలా అనిపించింది నాకు. పైగా పాండవుల ఏనుగులు ఘోరంగాంచేసేసరికి కౌరవుల ఏనుగుల మదధారలు ఇంకిపోయాయి. వాటికోసం వచ్చిన తుమ్మెదలు వొక్కసారి నిరాశపడిపోయాయి. మహారాజా! నీకుమారుడు మంకుపట్టుపట్టి యుద్ధానికి రావడం చూసి పాండవులూ, శ్రీకృష్ణుడూ వల్ల చాలిన సంతోషం పొందారంటే నమ్ము. కృష్ణుడు పాంచజన్యం పూరించాడు. అర్జునుడు దేవదత్తం పూరించాడు. ఆ రెండు శంఖాలూ వినడంతోనే పాండవసైన్యం కలకలలాడింది. కౌరవయోధుల గుండెలు జలుజల్లుమన్నాయి. మన మానుష వ్యూహంలో నెత్తురు వాన కురిసింది. ఇంకా ఎన్నో దుర్నిమిత్తాలు పుట్టాయి. ఎందుకు పుట్టవూ అంటా. భీష్ముడూ, ద్రోణుడూ, అశ్వత్థామూ, కృపూ - ఈ నలుగురూ యుద్ధానికి బయలుదేరేటప్పుడు ప్రతీసారీ 'పాండవులు జయించాలి, పాండవులు జయించాలి' అంటూ బయలుదేరతారు. సరే, అదలా వుండనీ. అపశకునాలు చూసి నీ కుమాళ్ళు పిసరంతయినా జంకలేదు. పైగా సేనలో ఉత్సాహం రేకెత్తిస్తూ రణదుందుభులు మోగించారు. దాంతో రెండు సేనలూ యుద్ధంకోసం పురకలువేస్తూ, ప్రళయసముద్రాలలాగ వుప్పొంగాయి. అప్పుడు ఉభయ సైన్యాల నాయకులూ కూడబలుక్కుని కొన్ని నియమా లేర్పరుచుకున్నారు.

రథాల వాళ్ళు రథాలవాళ్ళతోనే యుద్ధం చేయాలి. ఏనుగులవాళ్ళు ఏనుగులవాళ్ళతోనే పోట్లాడాలి. గుర్రాలవాళ్ళు గుర్రాలవాళ్ళతోనే పోరాడాలి. కాలిబంట్లు కాలిబంట్లతోనే కలబడాలి. శరణన్నవాణ్ణి చంపకూడదు. ఓడిపోయినవాణ్ణి, పారిపోయినవాణ్ణి, యుద్ధం మానేసినవాణ్ణి, ఆయుధాలు లేనివాణ్ణి, సారథుల్నీ, శంఖీలూ భేరిలూ అవీ మోయించేవాడ్యగాళ్ళనీ, ఆయుధాలు మోసుకువెళ్ళే వాళ్ళనీ కొట్టకూడదు. ఉభయ పక్షాలవాళ్ళూ ఈ నియమాలు అంగీకరించారు.

ఉభయసేనలూ సరూపమైన ధైర్యంతో ఎదురెదురుగా నిలబడ్డాయి. ఎవరిమనస్సులోనూ శాంతిలేదు. అయినా నిశ్చలంగా వున్నా యవి. రంగు రంగులుగా వున్న ఆ రెండు సేనలూ పూలతోనూ, పళ్ళతోనూ వున్న రెండువనాలలా అవుపించాయి. ఎంతట యుద్ధం ప్రారంభిద్దామా అనే రెండుసేనలూ బాధపడుతున్నాయి. ఉభయ సైన్యాలూ ఎంతట కలబడతాయో, ఎంతట యుద్ధం చూస్తామా అని చిడిముడిపడిపోతూన్నారు ఆకాశంమీద దేవతలు.

“తాతా అనుమతించు”

ఇంతలో యుద్ధానికి సిద్ధంగావున్న ధర్మరాజు తన కవచం విప్పేశాడు. ఆయుధాలూ, కవచమూ రథంమీద పెట్టేశాడు. రథం దిగిపోయాడు. చేతులుజోడించాడు. మాట్లాడకండా తిన్నగా భీష్ముడి దిక్కు నడిచాడు. అతడి అభిప్రాయ మేమిటో పాండవసైన్యంలో ఎవ్వరికీ అర్థం కాలేదు. భీముడూ మొదలయిన నలుగురు తమ్ములూ, కృష్ణుడూ, సాత్యకీ, ఆపులైన రాజులూ తడబడుతూ రథాలు దిగి అతణ్ణి వెంబడించారు.

“మేము ఇంతమందిమీ వుంటావుంటే, నువ్వు ఇలా నడుచుకు రావడ మేమిటి అన్నయ్యా!” అన్నాడు భీముడు.

“శత్రువులమీద ఎత్తిన ఇంత సన్నాహమూ వొదిలేసి ఇలా వెళ్ళడం దేనికి?” అన్నాడు అర్జునుడు.

“పగవాళ్ళకున్న భయంకాస్తా పోయేటట్టు ఇలా దీనంగా వెళ్ళడ మేమిటి?” అన్నాడు నకులుడు.

“సిద్ధపడి యుద్ధానికిని చేసిన ఇదంతా పాడయిపోయేట్టు ఇలా వెళ్ళడం ఏమంత సబబు?” అన్నాడు సహదేవుడు.

ఇంతమందీ ఇన్ని ప్రశ్నలూ వేస్తూ వున్నా మాట్లాడకండా ముందుకి నడుస్తూనే వున్నాడు ధర్మరాజు.

“ఈయన అభిప్రాయ మేదో బోధ పడింది నాకు” అంటూ వాళ్ళందరినీ వారించాడు శ్రీకృష్ణుడు - “భీష్ముడూ, కృష్ణుడూ, ద్రోణుడూ, శల్యుడూ మొదలైన పెద్దలకి నమస్కరించి, వాళ్ళ అనుమతి పుచ్చుకుని యుద్ధం చెయ్యడం కోసం బయలుదేరా దీయన. పెద్దల అనుజ్ఞ తీసుకుని యుద్ధం చేస్తే విజయం తప్పదంటారు తెలిసినవాళ్ళు. అంచేత అలా చెయ్యడం మంచిదే”

కృష్ణుడిలా చెప్పడంతోనే ధర్మరాజు వెంట వెళుతూన్న రాజులు యావన్మందీ భయపడుతూ, మాట్లాడకండా బొమ్మల్లాగ నుంచుండి పోయారు. కృష్ణార్జునులూ, భీముడూ నకులసహదేవులూ మాత్రం ధర్మరాజువెంట వెళ్ళారు.

అలా ధర్మరాజు భీష్ముడి రథం దగ్గరికి వచ్చేసరికి కౌరవసైన్యంలో యావన్మందీ ఉత్సాహంతో మెదలెత్తి చూశారు. మన సేనానాయకులు తలావొకలాగ అనుకున్నారు.

“ఈయన ఇంత పిరికా”? అన్నారు కొందరు. “ఇలా భయపడవలసినంత ఏం పుట్టి మునిగింది?” అన్నారు కొందరు. భీముడూ అర్జునుడూ నకులసహదేవులూ అభిమన్యుడూ సాత్యకీ విరాటరాజూ ద్రుపదుడూ ధృష్టద్యుమ్నుడూ శిఖండి - ఇంతమందీ వుండగా ఇతడి కేం వచ్చింది?” అన్నారు

ఈ పేజీ స్థల దాతలు : శ్రీ||శే|| శ్రీగంగుల నారాయణగారి జ్ఞాపికార్థము
కుమారుడు శ్రీధర్ భూగుత్ మరియు కుటుంబ సభ్యులు, మెట్వెల్లి

కొందరు. “ధర్మరాజు భయపడేరకం కాదు. ఎందు కిలా వచ్చాడో మరి!” అన్నారు మరికొందరు.

అక్కడ పాండవసేనలోనూ సైనికులు అలాగే వున్నారు. “ధర్మరాజు మానధనుడు. భీష్ముడితో ఏమిటి మాట్లాడతాడో? ఆయన ఈయనని ఎలా గౌరవిస్తాడో? కృష్ణార్జును లేమంటారో? భీముడూ, నకులసహదేవులూ ఏలా మాట్లాడతారో? వీళ్ళెందు కిలా వెళ్ళారో?” అంటూ రకరకాలుగా ఆలోచిస్తూ నుంచున్నారు.

ఉభయసైన్యాలూ ఆతురతతో చూస్తువున్నాయి. మారణాస్త్రాలతో భయంకరంగా వున్న కౌరవవ్యూహం దగ్గరికి వచ్చాడు ధర్మరాజు. తిన్నగా భీష్ముడి రథం దగ్గరికి వెళ్ళాడు. ఆయనకి పాదాభివందనం చేశాడు. “తండ్రీ! నిన్ను ఎదిరించి యుద్ధం చెయ్యవలసి వచ్చింది. అందుకని ముందు నీ అనుమతికోసం ఇలా వచ్చాను. నన్ను దీవించి పంపు. శత్రువుల్ని జయిస్తాను” అన్నాడు వినయంగా.

“తప్పకందా జయిస్తావోయి” అన్నాడు భీష్మపితామహుడు - “బాబూ! నువ్వు రావడం నిజంగా మంచిపనేచేశావు. ఇలా రాకపోయి వుంటే నిన్ను శపించేవాణ్ణి నేను. సరే, ఇదేకాక ఇంకా ఏదైనా కోరుకో యిస్తాను. నీపక్షం వచ్చి యుద్ధం చెయ్యమని మాత్రం కోరకు. అదితప్ప ఏదన్నా కోరు.”

“తండ్రీ! అలాగే కానీ,” అన్నాడు ధర్మరాజు - “దుర్యోధనుడిపక్షం వుండే యుద్ధం చెయ్యి. కాని మా క్షేమం మాత్రం నీ హృదయంలో వుండనీ. అంతే చాలు మాకు.”

“సరే, ఇంకా నీ అభిప్రాయ మేమిటో చెప్పు” అని మళ్ళీ అడిగాడు భీష్ముడు. దానిమీద నిన్ను గెలిచేవిధాన మేమిటో అనుగ్రహించు” అంటూ చేతులు జోడించాడు ధర్మరాజు.

ధర్మరాజిలా అడగడంతోనే చిన్న చిరునవ్వు నవ్వాడు భీష్ముడు. “నన్ను ఎదిరించి గెలవడం దేవతలకయినా శక్యం కాదోయి” అన్నాడు.

“అవును. అందుకనే నిన్ను ప్రార్థిస్తున్నాను” అన్నాడు ధర్మరాజు.

“నాచేతిలో ఆయుధం వున్నంతవరకూ నన్ను ఎవ్వరూ జయించలేరు. నువ్వు నా మనవడివి. నా మనస్సు కరిగించి నన్ను ప్రార్థిస్తున్నావు. అయినా, అది చెప్పడానికి ఇంకా సమయం రాలేదు. ఇప్పుడేమీఅనకు. వెళ్ళిపో. మరోసారి వద్దవుగాని” అన్నాడు భీష్ముడు.

సరే, అంటూ సంతోషించాడు ధర్మరాజు. మళ్ళీ ఆయనకి నమస్కరించాడు. తాతగారిమాట శిరోధార్యం చేసుకుని ఆయనదగ్గర సెలవు పుచ్చుకున్నాడు. తరవాత ద్రోణాచార్యులూ, కృపాచార్యులూ శల్యుడూ - ఈ ముగ్గురిదగ్గరికీ వెళ్ళాడు. కృష్ణుడూ, నలుగురు తమ్ములూ యథాప్రకారం వెంట వెళ్ళారు.

ముందు ద్రోణాచార్యులు దగ్గరికి వెళ్ళి పాదాభివందనం చేశాడు ధర్మరాజు. యుద్ధం చెయ్యడానికి అనుమతించి, ఆశీర్వాదించుమని ప్రార్థించాడు.

“స్వయంగా శ్రీకృష్ణమూర్తి మంత్రిగా వుంటే జయం కోసమాశీర్వాదించమని ఇతర్లని కోరడం మెందుకూ?” అన్నాడు ద్రోణుడు. “ధర్మం ఏపక్ష ముంటే ఆ పక్షం వుంటాడు శ్రీకృష్ణుడు. కృష్ణుడెటువుంటే జయమూ అటే వుంటుంది.”

దానిమీద “గురుదేవా, యుద్ధంలో నిన్నెలా జయించాలో అనుగ్రహించు” అంటూ తలవంచి చేతులు జోడించాడు ధర్మరాజు.

“నా చేతిలో ఆయుధం వున్నంతవరకూ నన్ను ఎవ్వరూ చంపలేరు” అన్నాడు ద్రోణుడు - నేను ప్రాయోపవేశానికి పూనుకుని అస్త్రసన్యాసం చేస్తేనే నన్ను చంపడం సాధ్యమవుతుంది. అయితే, భరించలేనంత దుర్వార్త వింటేనే కాని పూరికే ప్రాయోపవేశానికి పూనుకోను. ఆవార్త కూడా నమ్మదగ్గ పెద్దమనిషి చెపితేనే నమ్ముతాను. అప్పుడు కాని పగవాడు నన్ను చంపలేడు” అన్నాడు.

ద్రోణాచార్యులు చెప్పింది విన్నాడు ధర్మరాజు. ఆయనదగ్గిర సెలవు పుచ్చుకొని కృపాచార్యులుదగ్గరికి వచ్చాడు. అయితే ఆయనని ఎలా చంపడం అన్నమాట అడగడానికి మాత్రం నోరు తిరగలేదు. పాదాభివందనం చేసి మాటాడకండా నుంచుండిపోయాడు. అయితే కృపాచార్యులు మాత్రం గ్రహించేశాడు. “నాకు చావు లేదోయి, కాని నువ్వు జయిస్తావు. నిన్ను దీవిస్తున్నాను” అన్నా డాయన.

అక్కడినుంచి శల్యుడిదగ్గరికి వెళ్ళాడు ధర్మరాజు. అతడి అనుమతి తీసుకున్నాడు. “మామా! కర్ణుడికి నువ్వు సారథ్యం చేయ్యవలిసే వస్తోంది. అప్పుడు అతడి పరాక్రమం కుంగిపోయేమాటలాడాలి నువ్వు. అతణ్ణి చికాకుపెట్టేయ్యాలి. ఈ మాత్రం వరమియ్య నాకు” అంటూ అతణ్ణి కోరాడు.

“యుద్ధానికి ఉద్యోగిస్తున్నప్పుడే నీకు మాట ఇచ్చాను” అన్నాడు శల్యుడు - “తప్పకండా నామాట నేను చెల్లించుకుంటాను.”

ఇలా ఆ నలుగురిదగ్గిరా అనుమతి పుచ్చుకుని తమ్ములతో తిరిగి వచ్చేశాడు ధర్మరాజు. ఇంతలో ఉభయసైన్యాలూ పన్నిన వ్యూహాలు చూసే కుతూహలంతో వచ్చిన కర్ణుడిదగ్గరికి వెళ్ళాడు శ్రీకృష్ణుడు. “కర్ణా! భీష్ముడిమీద అలిగి యుద్ధం మానేశావటకదూ! బావుంది. అయితే, అతడు కళ్ళుమూసేదాకా పాండవులపక్షం వచ్చి నీ యుద్ధం నైపుణ్యం కాస్తా అతడికి

ఈ పేజీ స్థల దాతలు : శ్రీ||శే|| శ్రీబండి గిద్దయ్యగంగుబాయి గారల జ్ఞాపకార్థము
కుమారులు శ్రీ లక్ష్మీనారాయణ , రాంప్రసాద్ కుటుంబ సభ్యులు, ముంబయి

చవిచూపడం బావుండదూ!” అని కవ్వించా డతణ్ణి.

“అదేమన్నమాట. కృష్ణా!” అన్నాడు కర్ణుడు - “నాకు భీష్ముడిమీద కోపమే కాని దుర్యోధనుడిమీద కాదే. భీష్ముడిమీద కోపంవల్లే యుద్ధానికి దూరంగా వున్నాను. అంతే కాని దుర్యోధనుడికి అర్పించిన ఈ ప్రాణం మరొకరికోసం వినియోగిస్తా ననుకోకు.”

కర్ణుడి నిశ్చయానికి సంతోషించాడు కృష్ణుడు. అతడి దగ్గరనించి ధర్మరాజు దగ్గరికి వచ్చేశాడు.

కౌరవ సైన్యంనించి వచ్చేసి మళ్ళీ వెనక్కితిరిగాడు ధర్మరాజు. “ఇదిగో, మీలో ఎవ్వరైనా సరే. మాలో చేరాలనివుంటే, వెంటనే రావలసిందని ఆహ్వానిస్తున్నాను. అలా వచ్చినవాళ్ళని నా తమ్ములతో సమానంగా ప్రేమతో చూసుకుంటాను” అంటూ కౌరవులందరూ విసేట్టూ గట్టిగా గొంతెత్తి అన్నాడు.

దాంతో “నేను వస్తాను. నన్ను కలుపుకోండి అన్నాడు నీకుమారుడు యుయుత్నుడు. “తప్పకండా వచ్చెయ్యి. నిన్ను నా అయిదో తమ్ముడిలా చూస్తాను” అంటూ ప్రేమతో ఆహ్వానించాడు ధర్మరాజు. దుర్యోధనుడి దుర్గుణాలూ పాండవుల సద్గుణాలూ ఏకరవుపెడుతూ తన సర్వసైన్యంతోనూ ధంకానగారాలతోనూ వెళ్ళి పాండవసేనలో కలిశాడు యుయుత్నుడు. మహారాజా! ఎక్కడా వున్నదే సవతిపిల్లలికి పరస్పరం పడకపోడం, అదలా వుండనీ. యుయుత్నుడు తనతో కలవడంతోనే ఎంతో సంతృప్తిపడ్డాడు ధర్మరాజు. ఆదరవాక్యాలతో అతణ్ణి ఎంతో అంత సంతోషపెట్టాడు. తరవాత తన రథం మీదికి తాను వచ్చేశాడు; కవచం వేసుకున్నాడు; తూణీరం కట్టుకున్నాడు; ధనుర్బాణాలు పట్టుకున్నాడు. సేనసేనంతా వొక్కసారి ఉత్సాహంతో కోలాహలం చేసింది తూర్వార్షవాలు చెలరేగాయి.

భీముడూ, అర్జునుడూ, నకులసహదేవులూ, తక్కిన రాజులూ ఎవరిరథాలు వాళ్ళెక్కి తమ తమ కీలకస్థానాల్లో నుంచున్నారు. అచలవ్యూహం మళ్ళీ యథా ప్రకారం సిద్ధమయింది. ధర్మరాజు పెద్దలమీద కనపరిచిన వినయానికి ఉభయ సైన్యాలూ మెచ్చుకున్నాయి. పాండవులు లోగడ అనుభవించిన బాధలు కొందరు జ్ఞాపకం చేసుకున్నారు. సంధికోసం వాళ్ళు చేసిన ప్రయత్నాలూ ప్రశంసించారు కొందరు.

1052. త్రిమూర్తులగు బ్రహ్మవిష్ణుమహేశ్వరులు ఓంకార తత్త్వమును వర్ణింప నసమర్థులైనపుడు యితరుల విషయమునేమి చెప్పవలయును?

1053. ప్రణవ జపమొనర్చువాని శరీరము మనస్సు పవి త్రములగును.

1054. సాధకుడా! ఓంకారమును దివ్యముగను, మధుర ముగను, ఉచ్చైస్వరముతోగాన మొనర్చి తన్మయుడ వై ఆనందింపుము.

శ్రీసత్యానంద జీవిత చరిత్ర

డా॥ చీమకుర్తి వేంకటేశ్వర రావు, ఎమ్.ఎ., పిహెచ్.డి.,

శ్రీసత్యానందాశ్రమ ఆస్థాన పండితులు, ఇనమడుగు

ఈ విధముగా పూనాలో వున్న ఆరుదినములు భగవానులవారు తమ ఆధ్యాత్మిక ఉపన్యాసములతో నగరమంతా ఆధ్యాత్మిక చైతన్యాన్ని నింపారు. మధ్యమధ్యలో (విరామసమయములో) శ్రీ జ్ఞానేశ్వర్ మహారాజ్ జన్మస్థానమగు 'అలంది' క్షేత్రమును 6వ తేదీన శ్రీతుకారాం జన్మస్థానమగు 'దేహూ' క్షేత్రాన్ని 7వ తేదీన సందర్శించి, అచటి పవిత్ర పరిసరములను దర్శించి ముగ్ధులై ఆనందించారు. అంతేగాక 'శ్రీదత్త మందిరమును', కోటను, పార్వతీదేవిని, శ్రీ లక్ష్మీనారాయణమందిరమును దర్శించి ఆ మూర్తులను మనసులో ప్రతిష్ఠించుకున్నారు.

3-9-54 నుండి ఎలమంచిలి పౌరుల యొక్కయు, భక్తులయొక్కయు ఆహ్వానము మేరకు స్టేషన్ లో దిగి భక్తుల స్వాగతసత్కారాలు స్వీకరించారు. శ్రీ మార్గపురి నర్సమ్మగారితో కలిసి స్వామివారు పట్టణములో ప్రవేశించారు. జయజయ నినాదాలమధ్య ఘనమైన ఊరేగింపుతో వసతి గృహము చేరారు. ప్రతిదినం సా॥ గం॥ 5-00ల నుండి గం॥ 7-00ల వరకు శ్రీ వీరభద్రస్వామి వారి ఆలయములో అన్ని అధ్యాయముల సారాంశాన్ని సుబోధకరంగా, చక్కని ఉపమానములతో స్వామివారు ఉపన్యాసరూపములో అందించారు. శ్రోతలు తన్మయులైపరవశించారు. ఇట్టి స్వామిజీ రాకగాని, ఇటువంటి ఉపన్యాసముగాని, ఎన్నడూ చూడలేదని, వినలేదని, అద్భుతానందాన్ని వ్యక్తం చేశారు. అంతేగాక ఇనుమడించిన ఉత్సాహముతో 'శ్రీసత్యానంద భక్తసమాజం' అనే సంఘాన్ని స్థాపించుకొని ఆధ్యాత్మిక కార్యక్రమాలను కొనసాగించుటకు సిద్ధమైనారు. శ్రీరంగా వెంకటస్వామిగారు అధ్యక్షులుగా, శ్రీ అతికిని శెట్టి అప్పారావుగారు కార్యదర్శిగా ఎన్నికైనారు.

10-7-55 నుండి 19-7-55 వరకు 'శ్రీకాకుళం'లో మహర్షులవారు ఆధ్యాత్మిక ఉపన్యాసాలిచ్చి భక్తులను ఉత్తేజవంతులను జేశారు. పండిత పామరులమనోరంజకములై ఉపన్యాసాలు అందరి మేధస్సును వికసింపజేశాయి. గోవులు సైతం ఆప్రాంతమున కొంతసేపు నిలిచిప్రసంగమును విని పిమ్మట కదలి పోతూ ఉండేవని ఆనాటి పెద్దలు సెలవిచ్చారు. 16వ తేదీన రాష్ట్రీయ స్వయంసేవాసంఘవారు శ్రీ వారిని అధ్యక్షులుగా ఆహ్వానించి సమావేశం జరిపి మహర్షులవారు మానవజన్మను గూర్చి ఉపన్యసించగా ఎంతో సంతోషించారు. సంఘసభ్యులనుద్దేవించి ఈ విధముగా ప్రబోధించారు.

ధర్మాన్ని నోటితో చెప్పడం కంటే ఆచరణలో చూపడం ఉత్తమమైన పద్ధతి. అది మీ సంఘంలో కనిపిస్తూ ఉంది. ఏ మతమైన లక్ష్యం ఒక్కటే, అది భగవంతుని చేరడమే, క్రమశిక్షణ వ్యష్టి సమష్టి రూపకములుగ నెంతైనను అవసరమైయున్నది. ఈ రెంటికలయిక లేనందున ఈనాడు మానవజాతి అత్యున్నత స్థాయిని పొందజాలకున్నది. ఆ క్రమశిక్షణ నేడు కనుమరుగవుచున్నది. పరస్పరసోదరభావము, త్యాగనిష్ఠ, సమజీవనము మొదలైన మంచి గుణములవల్లనే ఏజాతికైనను పురోగతి గల్గును. యితరులను వేలెత్తి చూపక, మన ధర్మాలను విడిచి పెట్టకుండా, ప్రేమ భావంతో మెలగండి. జాతికి శరీరం ఇతే ఆధ్యాత్మికం దానికి హృదయం వంటిది. ప్రతి వ్యక్తికి నైతిక ఆధ్యాత్మిక విజ్ఞానాలు అవసరం, దేశ భక్తిని దైవభక్తితో మేళవింప జేసి ప్రజాసేవ చేయడం మహాత్ముల కర్తవ్యం. కీర్తి కొరకు ప్రాకులాడరాదు. స్వార్థ చింతన వదలి వేసిన దయ మానవత్వాన్ని సూచిస్తుంది. ప్రతిదినం వ్యాయామము చేసి దేహబలాన్ని సంపాదించుకోవాలి. గ్రామం నుండి ప్రారంభమైన నిష్కామకర్మ క్రమముగా దేశం అంతా వ్యాపించి విశ్వవ్యాప్తం కావాలి. పూర్వం 'దధీచి మహర్షి' తన వెన్నెముకను విశ్వకల్యాణమునకై యిచ్చియుండెను. ఒక పక్షిని రక్షించుటకు శిబివక్రవర్తి తన దేహమునందలి మాంసమును కోసి ఇచ్చెను. అట్టి త్యాగము నవలంబించిననాడు దేశము అత్యున్నతస్థితికి వచ్చును. ఆ విధంగా మీ సంఘంలో నెలకొన్న దేశభక్తి, మానవసేవ, మత విశ్వాసం ప్రశంసింపదగినవి. ఆ పరాత్పరుడు మీకు ఇతోధిక శక్తిని, భక్తిని, ముక్తిని అనుగ్రహించుగాక! అని ప్రబోధించి వారి హృదయాల్లో ఉత్తేజాన్ని నింపారు.

10-11-1955 నుండి 25-11-55 వరకు ఎలమంచిలి శ్రీ సత్యానంద భక్త సమాజము వారు శ్రీ వేణుగోపాల స్వామి దేవాలయ సమీపములో విశాలమగు పందిరివేసి శ్రీవారిచే జ్ఞాన యజ్ఞాన్ని నిర్వహించారు.

23-3-1956 నుండి 2-4-1956 వరకు శ్రీవినుకొండ వెంకటజగన్నాధరావు గారి ఆహ్వానం మేరకు, వాల్తేరు విచ్చేసి శ్రీవేదుల విశ్వేశ్వరసోమయాజుల మేడపై బసచేస్తూ శివాలయములో శ్రీమద్భగవద్గీతావైభవాన్ని అనర్గళముగ ఉపన్యసించి ప్రజలను పవిత్రుల చేశారు.

17-6-56 నుండి 25-6-56 వరకు విశాఖపట్టణము మేయిన్ రోడ్డున వున్న శ్రీ జగన్నాధస్వామివారి ఆలయములో గీతోపన్యాసములు చేశారు.

18-7-56 నుండి 27-7-56 వరకు విశాఖపట్టణము రాజప్పనాయుడు వీధిలో నున్న శ్రీ గీతాభజన సమాజములో శ్రీ భగవద్గీతా వైభవాన్ని విశదపరిచారు.

16-10-56 నుండి 27-10-56 వరకు శ్రీ యం.వి. భాస్కర్‌రావు కోరిక మేరకు విజయ నగరం శ్రీ వేణుగోపాల స్వామి వారి దేవాలయములో గీతా ప్రచారం వైభవముగా చేశారు.

ఈ పేజీ స్థలదాతలు :

శ్రీ||శ్రీ|| శ్రీగాజంగి ఊరియ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

29-10-56 నుండి 3-11-56 వరకు 'తుని' గ్రామ వాసుల కోరికతో శ్రీ కన్యకాపరమేశ్వరీ దేవాలయములో శ్రీ వారు భగవద్గీతాప్రచారం చేశారు. మరియు

1-3-57 నుండి 21-3-57 వరకు రెండు దినములు తాతానగరం శ్రీకౌటికలపూడి విశ్వనాథంగారి గృహోపరణములో శ్రీసత్యానంద భగవానులవారు ఆధ్యాత్మికోపన్యాసములగావించి భక్తజనుల నానందింపజేసిరి.

10-5-57 నుండి 19-5-57 వరకు విశాఖపట్టణం రీడింగు (గదిలో) రూములో భక్తుల ఆహ్వానంతో గీతోపన్యాసాలు చేసి స్వరులకు ఆహ్లాదాన్ని కలిగించారు.

12-7-57 నుండి 27-7-57 వరకు 'విజయనగరం' శ్రీ కొడుకుల సుబ్బారావు గారి ఇంట్లో బసచేసి పురప్రముఖుల మేరకు శ్రీకన్యకాపరమేశ్వరీ దేవాలయములో శ్రీ మహర్షులవారు భగవద్గీతపై చక్కని ఉపన్యాసమిచ్చారు. వేల కొలది భక్తులు విచ్చేసి శ్రద్ధగావినీ పులకించి పోయారు. శ్రీ అష్టావధాని బులుసు వెంకట రామమూర్తి గారు నవరత్నములను పద్యములను రచించి శ్రీవారికి సమర్పించారు.

1. శ్రీనాథప్రతిమాన వైభవ శ్రేయోర్ధదం బౌచు వి
జ్ఞానానంద కరంబునై చెలంగు ప్రజాశక్తి భాసిల్లు ల
క్ష్మీనారాయణు దివ్యసూక్తుల మృదూక్తి జెప్పి రాజిల్లు స
త్యానందాఖ్య మహర్షి సత్తమ! గుణాఢ్యా! నీకు మాయంజలుల్ ॥
2. నిత్యానంద కరంబు నిర్మలము నిర్లిద్రప్రమోదంబు నౌ
న్నత్యంబై విలసిల్లు విష్ణు చరితానందంబు సద్భక్త సాం
గత్యంబందునగల్గు సౌఖ్యముల విఖ్యాతిన్ సదా బోధనల్
సత్యానంద మహర్షి సత్తమ! మహోత్సాహంబునంజేసితౌ ॥
3. భగవద్గీతను గల్గు సూక్తులను సద్భక్తుల్ ముదంబంది పా
యగ బ్రాపంబుల భక్తి మార్గమున సత్యస్థైర్యధుర్యస్థితిన్
సుగుణ వ్రాతము సంతసింపగ మహత్సూక్తుల్ ప్రవర్షింపగన్
భగవాన్ శ్రీయతి సత్తమ! యిచట సంభాషించినావింపుగన్ ॥
4. రమణ మహర్షిముని రమ్యపదాంబుజ సేవజేసి యు
త్తమమగు భక్తి మార్గములందున్పుచు నిచ్చుల భక్తకోటి నా
శ్రమముల నిల్చి నీదగు విశాల మహత్తరశక్తి చేత స
క్రమమగునట్టి పద్ధతులఁ గ్రాలగ జేసితి వెన్నోరీతులన్ ॥

గురుపూర్ణిమ

డా॥ చీమకుర్తి వేంకటేశ్వర రావు, ఎమ్.ఎ., పిహెచ్.డి.,

శ్రీసత్యానందాశ్రమ ఆస్థాన పండితులు, ఇనమడుగు

“ఉగాదితో పండుగలు ఊడ్చుకొని పోతాయి. తొలి ఏకాదశితో అవి దోసుకొనివస్తాయి.” అని గ్రామీనుల నానుడి. ఈ తొలి ఏకాదశి వచ్చేమాసమే ఆషాఢమాసం. సన్యాసులకు చాతుర్మాస్య వ్రతదీక్షాపరులకు ఈ ఆషాఢమాసం విశిష్టమైనది. ఇటువంటి ఆషాఢమాసంలో వచ్చే పూర్ణిమను వ్యాసపూర్ణిమ అంటారు. మన ఆధ్యాత్మిక సాహితీ విషయములను వివరించిన గురువు శ్రీవేదవ్యాస భగవానుడు. కావున ఈ పూర్ణిమను గురుపూర్ణిమ అంటారు. ఇది కూడ యతీశ్వరులకు ముఖ్యమైనది. యతీశ్వరుల ననుసరించి భక్తులు, వారి ననుసరించి ఆధ్యాత్మిక తత్త్వవేత్తలు, వారి ననుసరించి విద్యార్థులు ఈ గురుపూర్ణిమను జరుపుకొనుచున్నారు.

మన ప్రాచీన సంపదలైన వేదాలను విభజించి పురాణములను బ్రహ్మసూత్రములను మహాభారత భాగవతములను మనకందించిన శ్రీవేదవ్యాసుని మనగురువులను పూజించడము అటవాటు చేసుకొన్నాము. ఈ గురుపూర్ణిమ ఉత్సవాలు చేయడం శ్రీశంకరాచార్యవర్యులతో ప్రారంభమైంది.

ఈ సృష్టి నాలుగు యుగాలుగా విభజింపబడినది. మూడో యుగమైన ద్వాపరయుగాంతమున పసుమహారాజు కుమార్తె యగు సత్యవతియందు శ్రీపరాశరమహర్షికి నారాయణాంశతో వ్యాస మహాముని జన్మించారు. ఈ సత్యవతినే వాసవి అంటారు. వ్యాసులవారు వేదవిభజన చేసినందువల్ల వేదవ్యాసులైనారు. పుట్టుకతోనే విజ్ఞానియైనాడు. ఈయన సర్వస్వతీనదీ తీరములో బదరికాశ్రమములో ఉండేవాడు. ఏకాంతములో ధ్యానంలో కూర్చొని కాలవేగాన్ని స్వభావాన్ని గూర్చి ఆలోచించేవాడు. భూత భవిష్యత్ వర్తమాన స్థితిగతులను ఊహించేవాడు. కాలం యొక్క ప్రభావం ఎంత గొప్పదో తెలుసుకున్నాడు. అది చెప్పలేనంత వేగం గలదని, యుగాలు మారుతున్నప్పుడు యుగధర్మాలు సాంకర్యాన్ని పొందుతా యని యుగం గడిచే కొద్దీ పంచభూతాత్మకమైన ఈ శరీర శక్తి సన్నగిల్లు తుందని, మానవులు శక్తి, ధైర్యము క్రమముగా కోల్పోతారని మందబుద్ధులుగా అల్పాయుష్కులుగా బలహీనులుగా పరిణమిస్తారని తన దివ్యదృష్టితో తెలిసికొన్నాడు.

అప్పట్లో బ్రహ్మముఖంనుండి వెలువడిన వేదం ఏకంగా ఉండేది. అది అందరికీ పరిపశ్యముగా ఉండేది కాదు. క్రమక్రమముగా బలహీనులవుతున్న మానవులకు సర్వవర్ణములవారికి అన్ని ఆశ్రమములవారికి అందఱికి హితాన్ని చేయదలచి ధర్మమార్గములో చరింపజేయదలచాడు.

ఈ పేజీ స్థలదాతలు : కీ.శే. సి హెచ్. కన్నయ్యగారి జ్ఞాపకార్థము కుమారుడు శ్రీచంద్రమోహన ప్రకాశ్ కుటుంబసభ్యులు, అనకాపల్లి, విశాఖపట్టణము జిల్లా

యజ్ఞం అంటే హోత, ఉద్గాత, అధ్వర్యుడు, బ్రహ్మ అనే నలుగురు ఋత్విక్కులచే అనుష్ఠింపబడినది. ప్రజలకు మేలు కలిగించే వైదికకర్మ ఇటువంటి యజ్ఞాలు సులభముగా జరగడానికికోసం వేదాన్ని వ్యాసమహాముని నాలుగు భాగాలుగా విభజించినారు. ఇతిహాసాలు, పదునెనిమిది పురాణాలు అన్నింటినీ కలిపి పంచమవేదముగా పేర్కొని మహాభారతాన్ని రచించాడు.

వ్యాసులవారికడ అనేకులగు శిష్యులుండేవారు. వారిలో పైలుడు, జైమిని, వైశంపాయనుడు, సుమంతుడు అనేవారు ముఖ్యులు. పైలుడు ఋగ్వేదమును, జైమిని సామవేదమును, వైశంపాయనుడు యజుర్వేదమును, సుమంతుడు అధర్వణవేదాన్ని అధ్యయనము చేసారు. కమ్మగాస్వరయుక్తంగా గానం చేసేవారు. రోమహర్షణుడు పురాణాలు ఇతిహాసాలు పఠించాడు. ఈ విధముగా వ్యాసుని శిష్యులు వారి శిష్యులు ఈ వేద పురాణాల వ్యాప్తికి కృషి గావించారు.

శ్రీమద్రామాయణం, మహాభారతం, భాగవతం మన మహర్షులు మన కందించిన అద్భుత గ్రంథములు. శ్రీమద్రామాయణాన్ని రచించిన వాల్మీకిమహర్షి, భారత భాగవతములను రచించిన వేదవ్యాసమహర్షి ఇరువురు సాక్షాత్తు భగవత్ స్వరూపులే. వ్యాసమహాముని విష్ణుస్వరూపుడుగా స్తుతింపబడ్డారు.

వ్యాసాయ విష్ణురూపాయ వ్యాసరూపాయ విష్ణవే ।

నమో వై బ్రహ్మనిధయే వాసిష్ఠాయ నమో నమః ॥

వ్యాసుడు విష్ణు స్వరూపుడు. బ్రహ్మజ్ఞానసంపన్నుడు. వశిష్ఠమహర్షి పౌత్రుడని తెలియుచున్నది.

వ్యాసం వశిష్ఠనప్తారం శక్తేః పౌత్ర మకల్మషమ్

పరాశరాత్మజం వందే శుకతాతం తపోనిధిమ్ ॥

అని కూడా స్తుతించుచున్నారు.

దీనిని బట్టి వ్యాసమహాముని వశిష్ఠుని ముని మనుమడు, శక్తిమహర్షియొక్క మనుమడు, పరాశరమహర్షియొక్క కుమారుడు అని తెలియుచున్నది. శుకమహర్షియొక్క తండ్రి.

అచతుర్వదనో బ్రహ్మ ద్విబాహు రపరో హరిః ।

అఫాలలోచన శృంభుః భగవాన్ బాదరాయణః ॥

నాలుగు ముఖములు లేనప్పటికిని బ్రహ్మస్వరూపుడు. రెండు బాహువులు కలవాడైనప్పటికిని సాక్షాత్తు చతుర్భుజ మహావిష్ణువు. ఫాలభాగమునందు నేత్రము లేనప్పటికిని శివస్వరూపుడు వ్యాసభగవానుడు. అందువలన ఆయన విశిష్టత మనకు తెలియుచున్నది. ఇటువంటి వ్యాస భగవానుడు అవతరించిన దినమే గురుపూర్ణిమ. ఆషాఢపూర్ణిమ. అందుకే మనము గురుపూర్ణిమ చేసికొనుచున్నాము.

గురువు అంటే అజ్ఞానాంధకారమును తొలగించి జ్ఞానమనే జ్యోతిని వెలిగింప చేసేవాడు అని అర్థము.

తల్లిద్వారా తండ్రిని, తండ్రి ద్వారా గురువును, గురువుద్వారా దైవాన్ని తెలిసికొంటాము. కనుక గురువులోనే మనం దైవాన్ని చూడాలి.

మనకందరికీ జ్ఞానబోధ చేసిన భగవాన్ శ్రీసత్యానందమహర్షులవారు మన గురువు.

వీరు కష్టించి చదువుకొని గురుశుశ్రూషచేసి ఆశ్రమాలు స్థాపించి, ఆధ్యాత్మిక రచనలు చేసి గీతాప్రసంగముల గావించి, ఎంతో ఆధ్యాత్మికవ్యాప్తిని, భగవదనుభూతిని మనకు పంచియున్నారు. భగవద్గీతకు వ్యాఖ్యానము వ్రాసి అనేక గ్రంథముల సారాన్ని మనకు విశదీకరించియున్నారు. ఆంధ్రదేశముననే గాక ఇతర రాష్ట్రాలలో కూడా ఆధ్యాత్మిక సందేశములను ఇచ్చి అనేకములైన భక్తసమాజముల స్థాపకులైనారు. వీరి శిష్యులు పూజ్య శ్రీశ్రీశ్రీ బ్రహ్మానందతీర్థస్వాములవారు. మనకు భాగవతామృతాన్ని ప్రసాదించినారు. ప్రస్తుత హింసాపాతకాలు శ్రీశ్రీశ్రీ శ్రీహరితీర్థస్వాములవారు. వారు గురుదేవుల సాహిత్యమును, సాన్నిహిత్యమును, విశ్వమీమాంస మాస పత్రిక ద్వారాగ్రంథ ప్రచురణలద్వారా తమ దివ్యసందేశములద్వారా మనకు అందజేస్తూ ఉన్నారు. శ్రీవారు సంస్థాపించిన ఆశ్రమములకు వెళ్ళి ప్రచారమును గావించుచు శ్రీవారి కీర్తిని ఇనుమడింపజేయుచున్నారు.

శ్రీసత్యానందాశ్రమమును ఇంకను అభివృద్ధి పఱచుచు గురుదేవుల అధిష్ఠాన మందిరమును పునర్నిర్మాణము గావించుచున్నారు. కావున సద్గురుదేవుల అధిష్ఠాన మందిరమునకు ఇతోధికముగ మనవంతు సాయమును అందించి సద్గురుదేవుల కృపకు పాత్రులు కావలయును.

కనుక మన గురువులను తలచుకుంటూ వారి ఆదేశములను శిరసా వహిస్తూ క్రమశిక్షణ కలిగి భగవంతుని అస్తిత్వాన్ని తెలిసికొంటూ నిరంతర భగవంతుని స్మరణయందు ఉంచుకొని దీనజనసేవలో మనము తరిద్దాం. అందరూ ఈ నెల 24వ తేది తమ తమ గురుదేవులను పూజించుకొని తగిన సత్కారములను గావించి జ్ఞానజ్యోతిని వెలిగించుకొందాం.

విజ్ఞప్తి


**పేజీస్థలదాతలుగా చేరండి. పత్రికాభివృద్ధికి తోడ్పడండి.
మీకు నచ్చిన ఒక మంచి వాక్యమును వ్రాసి 200/- పంపండి.**

**ఆ సూక్తి మరియు మీ పేరు పత్రికలో ప్రకటింపబడును.
మీరు పంపే సూక్తి ఒక్క లైను మాత్రమే ఉండాలి.**

ఈ పేజీ స్థలదాతలు : శ్రీ||శే|| శ్రీ బండి లింబయ్యగారి జ్ఞానకార్యము శ్రీమతి బండి గుమిత్రి

సర్వయ్యదేవతలు, శ్రీసత్యానంద వృద్ధాశ్రమము, కిసాన్ నగర్, నిజామాబాద్ జిల్లా

శ్రీ సత్యనందాశ్రమ శాశ్వత భిక్షానిధి



విశాఖపట్టణము వాస్తవ్యులు కీ॥శే॥ మౌద్గల్యస గోత్రంశ్రీపాకల రామ్మూర్తి గారి జ్ఞాపకార్థం వైశాఖ శుద్ధ నవమి నాడు, శ్రీమతి పాకల రామలక్ష్మీగారి జ్ఞాపకార్థము వైశాఖశుద్ధ చవితినాడు, శ్రీ పాకల వెంకట సూర్యనారాయణ శర్మగారి జ్ఞాపకార్థం జ్యేష్ఠశుద్ధ షష్ఠి నాడు, పాకల పార్వతమ్మగారి జ్ఞాపకార్థము చైత్ర బహుళ సప్తమినాడు ప్రతి సంవత్సరము శ్రీసత్యానందా శ్రమ వాసులకు శాశ్వతభిక్షానిమిత్తము 60,000/- అరువది వేల రూపాయలు శ్రీ నడుమూరి వెంకట రమణమ్మగారు శ్రీ సత్యానందా శ్రమమునకు బ్యాంకు ద్వారా అందజేసినారు.

సద్గురుదేవులు మరియు శ్రీసత్యానందాశ్రమ అధిష్ఠాన దైవము శ్రీజగదంబా తారకేశ్వరులు వారిని వారి సకుటుంబ సపరివారమును ఆయురారోగ్య ఐశ్వర్య ప్రాప్తి రస్తు అని ఆశీర్వాదింతురు గాక!

ఈ పేజీ స్థలదాతలు : శ్రీ అయనాల వేంకట సుబ్బారావుగారికుటుంబ సభ్యులు నెల్లూరు

ఆశ్రమవార్తలు

పోలవరం నాగేశ్వరరావు, కార్యదర్శి

శ్రీగౌరీశంకర మందిర నిర్మాణపనులు సక్రమముగ జరుగుచున్నవి.

సద్గురుదేవుల మందిర పనులు కరోనా కారణముగ మరల ఆగిపోయినవి. మరల ఎప్పుడు ప్రారంభమగునో తెలియరాకున్నది.

ఆశ్రమ వాసులందరూ సురక్షితముగ క్షేమముగా ఉన్నారు. ఆరోగ్యరీత్యా ఎటువంటి సమస్యలు లేవు. కరోనా ప్రభావము అధికముగ నున్నందున భక్తులు ఎక్కడివారు అచట ఉండుట మంచిది.

నిత్యకార్యక్రమములు లోకక్షేమార్థము సక్రమముగ జరుగుచున్నవి.

మే 29వ తేదీన విశాఖపట్టణము వాస్తవ్యులు శ్రీవారికి అనన్యభక్తులు చిన్నప్పటినుండి శ్రీవారిని సేవించినట్టి శ్రీభమిడిపాటి జగన్నాథరావు కామేశ్వరమ్మ దంపతుల వివాహ స్వర్ణోత్సవ సందర్భముగ శ్రీజగదంబాతారకేశ్వరులకు సద్గురుదేవులకు రుద్రసూక్త పురుషసూక్త శ్రీసూక్తములతో అభిషేకములు గావించి మహానివేదన మహాహోరతి గావింపబడినది. పిమ్మట ఆశ్రమవాసులందరికి మహాప్రసాద వినియోగము గావింపబడినది. వారిని సద్గురుదేవులు దండిగ ఆశీర్వదించురుగాక

జూన్ 4వ తేదీ మహాభక్తుడైన ఆంజనేయస్వామి జయంతి శ్రీసత్యానందాశ్రమములో వేంచేసి యున్న శ్రీసీతారామస్వామివారి చరణములయందు వేంచేసి యున్న ఆంజనేయస్వామివారికి సహస్రనామ ఆకుపూజ, అష్టోత్తర శత వడమాలా సమర్పణము గావింపబడినది. శ్రీశ్రీశ్రీకమలానంద భారతీస్వామివారు ఆంజనేయ వైభవమునుగూర్చి ప్రసంగించినారు. శ్రీ శ్రీహరితీర్థస్వాములవారు సుందరకాండలోని కొన్నివిషయములను ప్రస్తావిస్తూ ఆంజనేయస్వామివారియొక్క ప్రతిభా విశేషములను విశదీకరించినారు.

ఆంజనేయస్వామియొక్క స్వామిభక్తి అపారమైనది. ఎంతో శక్తిసంపన్నుడై ఎంతో బలవంతుడై ఎంతో శత్రుసేనను దునుమాడ సమర్థుడు కలిగినవాడై పరపక్షముల ప్రతాపము ఎంతున్నను నిమిషములో నీట ముంచువాడై కూడ శ్రీరామునికి సేవకుడ ననియే రావణుని దర్బారునందు ఉద్ధాటించుకొన్న మహనీయుడు మారుతి. అట్టి వినయ విధేయతలు అవసరము. తినక అంత సేవ జేసి పర్వతమంత ప్రకటించుకొనువారు ఈ లోకములో కో కొల్లలు.

ఆచార్య శ్రీహరి తీర్థస్వామివారి సంపాదకత్వమున నిర్మలా ఆఫ్ సెల్ట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137